

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

İlham Əliyev

SƏS



Qəzet 1991-ci il yanvarın 11-dən çıxır

№ 134 (5854) 26 iyul 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Azərbaycanın kosmik uğurları

Azərbaycan yaxın gələcəkdə regional kosmik sənaye mərkəzinə çevriləcək



3

İlham Əliyev
dövlətçiliyin keşiyində,
antimilli qruplar
hakimiyyət eşqində...



4

"Jara-2019"da
200-dən çox
müğənni çıxış edəcək



5

ABS səfiri: Azərbaycanın
Əfqanıstanda
sülhməramlı əməliyyata
töhfəsi yüksək
qiymətləndirilir



Azərbaycanın kosmik uğurları

Azərbaycan yaxın gələcəkdə regional kosmik sənaye mərkəzinə çevriləcək

Bu günlərdə Azərbaycan Prezidenti İlham Əliyev Beynəlxalq Astronavtika Federasiyasının prezidenti Jan-İv Löö Qalla görüşü zamanı Azərbaycanda kosmik sənayenin inkişafında əldə edilən uğurlar, yüksək texnologiyaların, o cümlədən, kosmik sənayenin ölkəmizdə prioritet sahələri barədə geniş danışılıb. Həmçinin, Azərbaycanın artıq üçüncü süni peykinin orbitə buraxılması mühüm hadisə kimi dəyərləndirilib və ölkəmizin dünya kosmik ailəsinin üzvü olmasının əhəmiyyəti vurğulanıb.

Söhbət zamanı Azərbaycanla Fransa arasında əlaqələrin müxtəlif istiqamətlərdə, o cümlədən, kosmik sənaye sahəsində uğurla inkişaf etdiyi bildirilib, eyni zamanda, ölkəmizin Beynəlxalq Astronavtika Federasiyası ilə də əməkdaşlığının genişləndirilməsindən məmnunluq ifadə olunub.

“Biz Azərbaycanda güclü kosmos sənayesinin qurulması üçün beynəlxalq tərəfdaşlarımızla işləyirik”

Bu gün ölkəmizdə Azərbaycan Prezidenti İlham Əliyevin rəhbərliyi altında Azərbaycanda informasiya-kommunikasiya texnologiyalarının tətbiqinin prioritet elan olunması, 2008-ci ildə “Azərbaycanda kosmik sənayenin yaradılması və telekommunikasiya peyklərinin orbitə çıxarılması”, 2009-cu ildə ölkədə “Kosmik sənayenin yaradılması və inkişafı üzrə Dövlət Proqramının təsdiq edilməsi haqqında” dövlət başçısının sərəncamları bu sahənin inkişafına dövlət səviyyəsində göstərilən diqqətin əyani təsdiqidir. Prezident İlham Əliyev tərəfindən 2010-cu ildə “Azərkosmos” Açıq Səhmdar Cəmiyyətinin təsis edilməsi haqqında Sərəncam imzalandı. Azərbaycan, Avropa və Amerika mütəxəssislərinin birgə səylərinin nəticəsi olan, amma Azərbaycan adı ilə ərsəyə gələn, Azərbaycan bayrağının təsviri ilə kosmosa göndərilən “Azerspace-1” telekommunikasiya peykinin orbitə çıxarılması, ölkəmizin daha bir nailiyyəti olaraq, tarixə düşdü.

Azərbaycan kosmik sənayeyə malik ölkəyə çevrilib

“Azerspace-1” telekommunikasiya peykinin orbitə çıxarılması ölkəmizin daha bir nailiyyəti idi. Bu, həm də Azərbaycanın elmi-texniki və iqtisadi qüdrətinin təntənəsi idi. İstismar müddəti 15 il olan “Azerspace-1” peyki Avropa, Afrika, Mərkəzi Asiya, Qafqaz ölkələri və Yaxın Şərq regionunu əhatə edir. Eyni zamanda, Azərbaycanın ilk telekommunikasiya peyki informasiya müstəqilliyinin və təhlükəsizliyinin təmin edilməsi, ölkəmizdə kosmik sənayesinin inkişaf etdirilməsi ilə yanaşı, kommersiya xarakterli və gəlirli bir layihədir. Azərbaycan Prezidenti İlham Əliyev bu peykin fəaliyyətinin iqtisadi cəhətdən səmərəli olacağını vurğulamışdır: “Gələcəkdə bu sahənin hər bir ölkə üçün nə qədər vacib olduğunu, əminəm ki, hər kəs görə bilər. Hər bir ölkənin uğurlu, dayanıqlı inkişafı üçün informasiya-kommunikasiya texnologiyaları sahəsi həlledici rol oynayacaqdır. Mən buna əminəm. Mən çox şadam ki, biz bu istiqamətdə bütün işləri planlı, məqsədyönlü şəkildə aparırıq. Bütün addım-




ları atırıq ki, ölkəmiz daha da güclənsin, Azərbaycan daha da müasir dövlətə çevrilsin”.

2013-cü ildə ilk peykimiz olan “Azerspace-1” telekommunikasiya peyki, 2014-cü ildə isə “Azersky” müşahidə peyki orbitə çıxarıldı. Və nəhayət, üçüncü peykin orbitə çıxarılması ölkəmizdə kosmik sənayenin inkişafında növbəti addım oldu.

Ölkə Prezidenti “Azerspace-1”i Azərbaycanda kosmos sənayesinin başlanğıcı adlandıraraq bildirmişdir ki, “Azerspace-1” o deməkdir ki, “Azerspace-2”, “Azerspace-3” və digərləri olacaq: “Biz Azərbaycanda güclü kosmos sənayesinin qurulması üçün beynəlxalq tərəfdaşlarımızla işləyirik”.

Bu gün qürurla demək olar ki, Azərbaycan orbitdə özünün telekommunikasiya pey-



ki olan azsaylı ölkələrdən biridir. Kosmik sənayenin inkişafı üçün mövcud olan çox əlverişli imkanlar bu sahənin gələcəyi ilə bağlı nikbin düşünməyə, Azərbaycanın yaxın gələcəkdə regional kosmik sənaye mərkəzinə çevriləcəyini deməyə əsas verir.

Prezident İlham Əliyev yeni peykin orbitə buraxılması münasibətilə xalqa ünvanladığı təbrikində bu peyklərin çox böyük əhəmiyyəti olduğunu bildirib. Dövlət başçısı deyib ki, ilk növbədə, Azərbaycan informasiya təhlükəsizliyi baxımından daha da önəmli ad-



baycanın müdafiə və hərbi potensialının gücləndirilməsi işində “Azersky” peykinin xüsusi rolu var. Bu peyk, həmçinin, kənd təsərrüfatının inkişafı, ekoloji vəziyyətə nəzarət, torpaqlardan səmərəli şəkildə istifadə edilməsində vacib əhəmiyyət kəsb edir. Bu peykin fəaliyyəti nəticəsində, Azərbaycan qeyd edilən sahədə xaricdən asılılığı tamamilə aradan qaldırıb və bir çox ölkələr üçün peyk xidməti göstərir. Məhz ölkə Prezidentinin 2019-cu ilin büdcəsində sosial müdafiə xərclərin artırılmasına xüsusi diqqət yetirməsi deyilənlərin real sübutudur.

Sosial müdafiə xərcləri artırılıb

Prezident İlham Əliyev “Sosial təminatı və müdafiəni həyata keçirən müvafiq icra hakimiyyəti orqanının 2019-cu il büdcəsi haqqında” qanuna dəyişikliklə, müvafiq icra hakimiyyəti orqanının 2019-cu il büdcəsinin gəlirləri 3 928 104 000 manatdan 4 128 104 000 manata, xərcləri isə 3 928 104 000 manatdan 4 128 104 000 manata qaldırılıb.

Bundan əlavə, müvafiq icra hakimiyyəti orqanının 2019-cu il büdcəsinin xərclərinin əhaliyə ödənişlər üzrə xərclər istiqamətində

3 834 944 000 manatdan, 4 020 444 000 manata qaldırılıb. Eyni zamanda, pensiya və müavinətlərin əhaliyə çatdırılması, bank əməliyyatlarının aparılması üzrə xidmət haqqı xərcləri 22 500 000 manatdan, 23 000 000 manata qaldırılıb.

Bəli, son 6 il ərzində, orbitə 3 peyk çıxaran Azərbaycan bu gün dünyanın kosmik klubunun üzvüdür və bayrağımız ən yüksək zirvələri fəth edir. Bir sözlə, “Azərkosmos” beynəlxalq kosmik layihələr çərçivəsində xarici dövlətlərin kosmik agentlikləri ilə kosmosdan dinc məqsədlərlə istifadə üzrə qarşılıqlı fayda gətirən əməkdaşlıq qurur ki, bu da, öz növbəsində, müstəqil Azərbaycanın beynəlxalq ictimaiyyət qarşısında intellektual nüfuzunun daha da möhkəmlənməsinə xidmət edir.

Dövlət başçısı kosmos sənayesinin inkişafının əhəmiyyətindən danışarkən, çıxışlarında bildirib ki, bu peyklər, ilk növbədə, Azərbaycanın informasiya təhlükəsizliyi baxımından çox önəmlidir.

Eyni zamanda, bütün bu deyilənlərin məntiqi nəticəsidir ki, yüksək texnologiyaların ixracında ən böyük artım göstərən Avropa ölkələrinin siyahısında Azərbaycanın orta hesabla 41,1 faizlik illik artım tempi ilə ikinci sırada qərarlaşması bu ölkəmizin böyük nailiyyəti və Azərbaycanın dünyada kosmik uğurlarının göstəricisidir.

RƏFIQƏ KAMALQIZI

İlham Əliyev dövlətçiliyin keşiyində, antimill qruplar hakimiyyət eşqində...

Hər bir dövlətin idarəçilik sisteminin effektivliyi, ilk növbədə mövcud hakimiyyətin qəbul etdiyi qərarların düzgünlüyündən və ölkənin strateji maraqlarına cavab verməsindən asılıdır. Səmərəli idarəçilik, həmçinin qəbul olunmuş qərarları icra edəcək kadrların peşəkarlığı ilə də sıx bağlıdır. Əgər düzgün siyasət iqtidarın uzaqgörənliyi, pragmatizmi, qətiyyəti, prinsipliliyi və təmkinli davranışı ilə şərtlənirsə, kadr siyasətinin uğuru qəbul olunmuş qərarların vaxtında və tam yerinə yetirilməsindən, o cümlədən qarşıya qoyulan vəzifələrin, ortaya çıxan ictimai problemlərin həllində optimallıq, operativlik və icra intizamından asılıdır.



Əli HƏSƏNOV,
Azərbaycan Prezidentinin
ictimai-siyasi məsələlər üzrə
köməkçisi

Sosializmin banisi Vladimir Lenin 1917-ci il inqilabından sonra bolşeviklərin kadr siyasətini formalaşdırarkən belə bir fikir ifadə etmişdi ki, "hər bir aşpaz dövləti idarə edə bilər". Əslində, Lenin bu fikirlə bolşevikləri başa salmaq istəyirdi ki, o zaman hakimiyyətdə kadr qıtlığı ilə bağlı yaranmış boşluğu doldurmaq üçün mövcud təcrübəli kadrlar vasitəsilə qısa zamanda sadə insanları öyrətmək və dövlət idarəçiliyinə cəlb etmək lazımdır. Lakin bolşeviklər ictimai-siyasi və sosial-mədəni həyatın bütün sahələrində keçmişlə bağlı hər şeyi inkar edərək, minlərlə peşəkar siyasətçiye, iqtisadçıya, mədəniyyət və təhsil xadimlərinə, çoxsaylı mütəxəssislərə acı bir tale yaşatdı ki, bu da sonrakı illərdə ölkəyə çox ciddi problemlər bahasına başa gəldi.

Əminliklə deyə bilərik ki, 1992-ci ildə qısa müddətdə hakimiyyəti ələ keçirmiş xalq cəbhəsi-müsavat hökuməti də Azərbaycan cəmiyyətinə oxşar problemlər yaşatdı. O zaman müxtəlif vəzifələrdə təmsil olunan peşəkar kadrlar təzyiqli və təqibə məruz qoyularaq iş başından uzaqlaşdırıldı. Hakimiyyətin həyata keçirdiyi "kadr siyasəti" sayəsində təcrübəsiz populistlər, qoluzorlular, başıpozluqlar mühüm postlara gətirildi və nəticədə ölkə xaos və anarxiyaya sürükləndi. Ən acınacaqlısı isə o idi ki, müharibə vəziyyətində olan bir ölkənin yeni formalaşan hərbişinin, polisinin və s. qurumlarının başına Rəhim Qaziyev, İsgəndər Həmidov, Leyla Yunus və onlar kimi digər sərişətəsiz, iddiaları ilə imkanları uyğun gəlməyən, bəzən xarici ölkələrin xüsusi xidmət orqanlarına bağlı qüsurlu kadrlar təyin edildi. Azərbaycanda hakimiyyət uğrunda mübarizə aparən ayrı-ayrı silahlı dəstələrin özbaşınalığı, cəbhədə, polis və prokurorluq orqanlarında hökm sürən hərə-mərclik, kütləvi xəyanət, satqınlıq, əsgər və zabitlərin acınacaqlı durumu, laqeydlik və s. ölkədə adi hala çevrilmişdi.

Həmin dövrdə dövlət katibi postunu tutan Əli Kərimlinin özü parlamentin tribunasından idarəçiliyin acınacaqlı vəziyyətini etiraf etməyə məcbur olmuşdu. Bu etiraf, əslində o dövrdə onun mənsub olduğu hakimiyyətin təkə hərb və inzibati sahədə deyil, ictimai-siyasi, sosial-iqtisadi, ümumiyyətlə, cəmiyyət həyatının bütün sahələrində nümayiş etdirdiyi yarıtılmaz dövlət idarəçiliyinin göstəricisi idi. Çünki həmin dövrdə nəzarətsizlik, nizam-intizamsızlıq ölkənin bütün daxili həyatına hakim kəsilmişdi. İnkarcılıq prinsipi və emosiyalarla dövləti idarə edənlərin qüsurlu və ziyanlı qərarlarının həm də mənəm-mənəmlik iddiası ilə alışıb-yanan qeyri-peşəkarlar tərəfindən həyata keçirilməsi başqa nəticə verə bilməzdi. Acınacaqlı nəticələr özünü çox da gözəltmədi. Cəmi bir il müddətində bolşevik təfəkkürlü cəbhə hakimiyyəti Azərbaycan dövlətini anarxiyaya və xaos sürükləyərək ciddi təhlükə ilə üz-üzə qoydu...

Sonrakı tarix də hər kəsə bellidir. Xalq özünün xilaskarına üz tutdu və Elçibəy hakimiyyəti ni təcrübəli siyasətçi və dövlət xadimi Heydər Əliyevi təcili şəkildə Bakıya dəvət etməyə məcbur etdi. Heydər Əliyev Bakıya qayıtdı və qısa zaman kəsiyində Azərbaycanı düzər edildiyi o dərin və ciddi böhrandan, milli-vətəndaş qarşıdurmasından çıxarmaq, layiq olduğu inkişafa və rifaha qovuşdurmaq üçün tarixi missiyasını həyata keçirməyə başladı.

Ulu Öndər Heydər Əliyev ölkədə törədilmiş vətəndaş qarşıdurmasını dayandıraraq, daxili sabitlik və milli birlik yaratmaq, Qarabağ münaqişəsi zamanı xalqımızın aldığı dərin yaraları sağaltmaq, qaçqın və məcburi köçkünlərin çoxsaylı problemlərini həll etmək, ölkənin dayanıqlı sosial-iqtisadi inkişafını təmin etmək, qonşularla və beynəlxalq aləmlə hərtərəfli tərəfdaşlıq münasibətləri qurmaq və bu kimi digər mühüm strateji vəzifələrin həlli üçün çox ciddi işlər gördü. Peşəkar kadrları hakimiyyət

strukturlarına cəlb edərək dövlət quruculuğu prosesinə başladı, respublikanın geniş maddi və insan resurslarını hərəkatə gətirdi, sistemli və ardıcıl islahatlar apardı və arzu etdiyimiz Azərbaycan dövlətini qurdu.

Bu gün əminliklə söyləmək olar ki, 1993-cü ildə hakimiyyətə qayıdan ümummilli lider Heydər Əliyev qarşıya çıxan əksər problemləri həll etməyə, müstəqil dövləti qurmağa və inkişaf etdirməyə ona görə nail ola bildi ki, o, həm böyük siyasətçiye xas olan bütün idarəçilik xüsusiyyətlərinə malik idi və buna görə də düzgün qərarlar verirdi, həm də formalaşdırdığı komanda qarşıya qoyulan vəzifələri tələb olunan səviyyədə icra etməyi bacaran peşəkarlardan ibarət idi. Məhz Heydər Əliyevin düzgün daxili və xarici siyasəti və həmin siyasəti həyata keçirən komandanın peşəkarlığı sayəsində dağılmaq və dövlət müstəqilliyini itirmək təhlükəsi qarşısında qalan Azərbaycan xilas edildi və cəmi 10 il ərzində sürükləndiyi mürəkkəb durumdan uğurla çıxaraq, sabit və dayanıqlı inkişaf yoluna qədəm qoydu.

2003-cü ildən sonrakı dövrdə Azərbaycanda Prezident İlham Əliyevin rəhbərliyi altında Heydər Əliyevin siyasi kursu dönmədən həyata keçirildi, ulu öndərin başladığı mühüm transmilli layihələrin icrası davam etdirildi, ölkəyə daxil olan xarici valyuta səmərəli şəkildə respublikanın ictimai-siyasi və sosial-iqtisadi həyatının bütün sahələrinin modernləşməsi və inkişafına istiqamətləndirildi, vəsaitin böyük bir qismi gələcək nəsillər üçün qorunub saxlanıldı. Bütün bu işlər, qarşıya qoyulmuş vəzifələr, qəbul olunmuş mühüm dövlət proqramları global aləmdə və regionda cərəyan edən mürəkkəb geosiyasi proseslərin fonunda yerinə yetirildiyinə görə, mövcud hakimiyyətdən daha çevik və pragmatik siyasət sərgiləmək tələb olunurdu. Odur ki, son 16 ilin uğurlu nəticələri təkə qısa zamanda Azərbaycanın qarşısında duran

strateji vəzifənin yüksək peşəkarlıqla icrası ilə ölçülmür, həm də Prezident İlham Əliyevin uğurlu bir dövlət rəhbəri olaraq siyasi gücünü, qətiyyətini, prinsipliliyini nümayiş etdirir.

2003-2019-cu illərdə Prezident İlham Əliyevin rəhbərliyi altında Azərbaycan 1990-cı illərin ortalarında təməli qoyulmuş enerji layihələrini tamamladı, yeni-yeni transmilli layihələrin təşəbbüskarı və fəal iştirakçısı kimi öz liderlik keyfiyyətlərini bütün dünyaya nümayiş etdirdi, tərəfdaşları ilə birlikdə Avrasiyanın yeni enerji və nəqliyyat xəritəsinin yaradılmasına mühüm töhfələr verdi. Bu dövrdə ölkənin sürətli və dayanıqlı inkişafı təmin edildi, iqtisadi, sosial, mədəni həyatda inqilabi dəyişikliklər baş verdi. Ən vacibi isə, bütün bu məsələlərə Azərbaycan Prezidentinin müstəqil qərar verməsi, onun hər addımında milli maraqların qorunması, ölkəyə daxil olan vəsaitlərin ilk növbədə milli inkişafa, xalqın rifahına yönəldilməsi idi.

Göründüyü kimi son 25 ildə Azərbaycanda bir tərəfdən hakimiyyətin yürütdüyü düzgün siyasət, onu idarə edən rəhbərlərin güclü iradəsi, prinsipliliyi və qətiyyəti, digər tərəfdən də komandanın peşəkarlığı irəli sürülən ən mürəkkəb planların reallığa çevrilməsini təmin etdi və ölkəni davamlı inkişaf yoluna çıxardı.

2003-cü ildə "mən hər bir azərbaycanlının prezidenti olacağam" deyən cənab İlham Əliyev keçən illər ərzində hər bir vətəndaşın probleminə xüsusi qayğı və həssaslıqla yanaşır. Xalqın problemlərini həm bütövlükdə həll edir, həm də hər bir vətəndaşa fərdi qaydada lazımi qayğı göstərir. Bu dövr ərzində ictimai maraq kəsb edən elə bir məsələ olmayıb ki, cənab Prezident ona diqqət yetirməsin, öz nəzarətinə götürüb cəmiyyətin maraqlarına uyğun həll etməsin. Elə bir ictimai rezonans doğuran hadisə yoxdur ki, dövlət başçısı ona öz prinsiplial münasibətini bildirməsin. Elə bir qərar olmayıb ki, onun qəbulunda ilk növbədə dövlətin, xalqın və hər bir vətəndaşın maraqları nəzərə alınmasın.

Hazırda Azərbaycan təkə Cənubi Qafqazın deyil, postsovet məkanının özünü tam təmin edən güdrətli bir dövlətinə çevrilib. İndi bu dövlət həm bölgədə, həm də dünyada milli maraqlarına az və ya çox dərəcədə xələl gətirən istənilən təşəbbüsə rahatlıqla "yox" deyə bilir. Bütün bu reallıqlar ölkəmizin nümünəsində güclü lider və peşəkar komandanın necə böyük imkanlara malik olduğunu, ən mürəkkəb vəzifələri belə yerinə yetirmək iqtidarını nümayiş etdirir.

Azərbaycan Prezidentinin və onun peşəkar komandasının sistemli siyasəti, bütün məsələ-

lərdə nümayiş etdirdiyi prinsiplial mövqe, əlbəttə ki, bəzən gündən-günə inkişaf edən dövlətimizə rəqib kimi yanaşan xarici aktorların ürəyincə olmur və zaman-zaman ölkəmizə qarşı müəyyən arzuolunmaz təxribatlar törədilir. Əminliklə demək olar ki, dövlət sərhədlərimizdə yaşanan ən son hadisə olan "Keşikçi dağ" insidenti də bu qəbildən olan təxribat idi. Bununla bağlı bir həftə əvvəl kütləvi informasiya vasitələrinə açıqlama verdiyimdən, bir daha həmin mövzuya qayıtmaq istəmirəm. Lakin bu günün özündə də həmin təxribatı səsləndirdikləri yeni-yeni bəyanatlarla davam etdirən AXCP sədri Əli Kərimli və yaxın ətrafının mövqeyi ilə bağlı bəzi məsələlərə qısaca münasibət bildirməyi zəruri hesab edirəm.

Keçən dövrün ictimai-siyasi proseslərinin təhlil bir daha göstərir ki, 1991-1993-cü illərdə ölkəni təhlükəli böhrana sürükləyən və hakimiyyəti itirdikdən sonra radikal müxalifətçilik yolu tutmuş Əli Kərimli və yaxın ətrafı ötən müddətdə də öz səhvlərindən heç bir nəticə çıxarmayıblar, əksinə radikal antimilliyə və qeyri-konstruktiv mövqelərini ardıcıl olaraq davam etdiriblər. Bu düşərgənin əsas simaları bəhs etdiyimiz "Keşikçi dağ" insidenti zamanı öz mənfur xislətlərini bir daha ortaya qoydular. Hazırda onların gündəlik davranışı sübut edir ki, ümumiyyətlə, bu insanlarda keçən 30 ildə heç bir pozitiv keyfiyyət dəyişikliyi baş verməyib, bütün məsələlərə yenə də eyni prizmadan, yalnız mənfi rakursdan yanaşma xəttini davam etdirirlər. Əli Kərimli və ətrafının bir dəfə də olsun mövcud iqtidarın əldə etdiyi və bütün dünyanın diqqətini çəkən hər hansı bir uğurunu etiraf etməyə cürətləri çatmayıb. Öz inkarcılıq xəttlərini şiddətlə davam etdirərək hər şeyi qaralayan, bütün müsbət nəticələri inkar edən bu qaragürh dəstə elə öz hərəkatlərinə görə də ölkə əhəlinəsin etimadını qazana bilmir. Azərbaycanda hardasa bir ağacın budağı qırıldı, hardasa leysan yağdı və yaxud sel gəldi, dolu düşdü və əkin-biçinə ziyan dəydi, zəlzələ oldu və hansısa ev xəsərət aldı, elektrik stansiyasında qəza baş verdi, yanğın oldu, avtobus aşdı, xəstəxanada ölüm halı baş verdi, bir vətəndaş intihar etdi - bir sözlə, ölkədə və bütün dünyada mənfi yönlü nə olsursa, "mövjud iqtidar günahkardı, hakimiyyət hara baxır",- deyər hərəkətə salırlar, kampaniya aparırlar. İqtidara qarşı təkidlə həyata keçirdikləri belə inkarcılıq xətti onların xislətində elə mənfi fəsadlar yaradıb ki, artıq hakimiyyətlə dövlət arasındakı sərhədləri də çoxdan itiriblər.

26 iyul 2019-cu il

İlham Əliyev dövlətçiliyin keşiyində, antimillî qruplar hakimiyyət eşqində...

Əvvəli Səh. 3

Məsələn, baş vermiş son "Keşikçi dağ" insidenti barədə müvafiq dövlət qurumları anındaca Azərbaycan Prezidenti cənab İlham Əliyevə mürəzə etmiş, məsələ dövlətimizin başçısı tərəfindən xüsusi nəzarətə götürülmüş və lazımı tədbirlərin görülməsi üçün tapşırıqlar verilmişdir. Bundan başqa, respublikamızın Dövlət Sərhəd Xidməti, Xarici İşlər Nazirliyi və digər müvafiq qurumlar bütün zəruri tədbirləri həyata keçirmiş, "Keşikçi dağ" məntəqəsində hadisələrin nəzarətdən çıxmasına imkan verməmiş, orada xidmət göstərən sərhəd dəstəsinin ahangdar fəaliyyətini bərpə etmişlər. Müvafiq dövlət qurumları baş vermiş hadisə və görülmüş işlər barədə zamanda içtimaiyyətə açıqlamalar verərək, hadisənin təxribat məqsədi ilə törədildiyini vurğulamışlar. Gürcüstanın bir qrup öyrəndilmiş vətəndaşı tərəfindən törədilən həmin hadisə barədə ölkəmizdə fəaliyyət göstərən kütləvi informasiya vasitələri cəmiyyətimizi dərhal yetərincə məlumatlandırmış, ictimaiyyətin fəal nümayəndələrinin Azərbaycan əsgərinin təxribata çəkilməsinə qarşı səsləndirdiyi haqlı etirazlarını bütün dünyaya yaymışlar. Bəyanatlarda həm Azərbaycan iqtidarı və cəmiyyətinin, həm də Gürcüstan hökuməti və vətəndaşlarının mütəlak ek-

səriyyəti tərəfindən təəssüflə qarşılanan bu təxribatın xalqlarımız və dövlətlərimiz arasında tarixi qonşuluq münasibətlərinə, strateji tərəfdaşlığa, birgə həyata keçirilən transmilli layihələrə, əməkdaşlıq və yaxşı gələcək uğrunda birgə imkanlara zərər vurmaq üçün planlaşdırıldığı və həyata keçirildiyi qeyd olunmuşdur.

Bir faktı da yada salmaq istəyirəm ki, 2005-ci il oktyabrın 12-də Prezident İlham Əliyev həmin ərazidə Azərbaycan-Gürcüstan sərhədinin mühafizəsi ilə şəxsən tanış olmuş və lazımı tapşırıqlarını vermişdir. 2007-ci il dekabrın 19-da isə Azərbaycan Prezidentinin sərəncamı ilə Ağstafa rayonu ərazisində Keşikçidağ silsiləsinin bir hissəsini əhatə edən mağaralar kompleksi Dövlət Tarix-Mədəniyyət Qoruğu elan edilmişdir. Bu faktlar bir daha onu göstərir ki, Əli Kərimli və tərəfdarlarının yalançı bəyanatlarının əksinə olaraq, Prezident İlham Əliyev həmişə Azərbaycan torpaqlarının hər qarışına böyük məsuliyyət, məhəbbət və qayğı ilə yanaşır. Elə bu məsuliyyətin, böyük vətən sevgisinin nəticəsidir ki, hazırda Azərbaycan Silahlı Qüvvələri keçmiş hakimiyyətlər dövründə olduğu kimi, "pərakəndə və nizamsız bir hərbi birləşmə"dən ibarət deyil, müasir maddi-texniki təchizata malik olan dünyanın ən güclü əlli ordusu sırasında yer alan ordudur.

İlham Əliyev prezident seçildiyi gündən bəri Azərbaycan əsgəri xalq cəbhəsi hakimiyyətinin dövründən fərqli olaraq bir metr də olsun torpaq itirməyib, əksinə, şanlı ordumuz 2016-2018-ci illərdə xalqımızın iftixarla xatırladığı hərbi əməliyyatlar keçirərək, işğal olunmuş ərazilərimizin xeyli hissəsini azad edib. İndi Naxçıvanda və Füzuli rayonunda müqəddəs bayrağımızın dalğalandığı strateji yüksəkliklər gələcək döyüşlərdə Azərbaycan əsgərinin qısa vaxt ərzində qələbə qazanması baxımından böyük əhəmiyyətə malikdir.

Tərəfdarlarının sayı "Keşikçi dağ"da Azərbaycan əsgərini təxribata çəkmək istəyənlərdən bir o qədər də çox olmayan AXCP sədri Əli Kərimli və ətrafı neçə gün dalbadal həmin insidentin böyüməsinə dəstək verərək, sosial şəbəkələrdə "zəif və iradəsiz hakimiyyət" obrazı yaratmağa çalışdı, dövlət rəsmilərinin bu istiqamətdəki soyuqqanlı qərarlarını, təminatlı, ölçülü-biçili bəyanatları və fəaliyyətini təhrif etdi, əllərinə fırça alaraq Silahlı Qüvvələrimizin reputasiyasına qara yaxmaq istiqamətində xarici şəbəkələrdə əməlli-başlı "rəssamlıq" etdilər. Açıq desək, Azərbaycanı və Gürcüstanı qarşıdurma, konflikte sürükləyərək zəiflətmək, bununla özlərindən asılı vəziyyətə salmaq istəyən qüvvələrin qurduğu bu oyuna əyinlərinə "Milli Şura" for-

ması geyinən Əli Kərimli və dəstəsi məhz təxribatçı rolunda qatıldı. Odur ki, mən ilk növbədə, siyasi davranışları dövlət və idarəçilik zehniyyətinə tərs mütənasib olan, "bir dövləti qurmağa uzun illər, dağıtmağa isə bir neçə saat lazımdır" həqiqətini hələ də dərk etməmiş Əli Kərimliyə həmin aforizmin müəllifi, məşhur ingilis şairi və siyasətçisi Lord Bayronu oxumağı yox, daha çox öz keçmişinə nəzər salmağı tövsiyə edirəm.

Heç kim unutmayıb ki, Əli Kərimlinin təmsil olduğu hakimiyyətin Surət Hüseynovun hərbi qiyamının qarşısını almaq üçün Gəncəyə göndərdiyi bütün yüksək vəzifəli şəxslər bir neçə günün içərisində bir-birinin ardınca əsir düşdülər. Onlar heç də sərhəddə keşik çəkən gənc əsgər deyildilər, hər biri onlarla silahlı cəngüdənlərin müşayiətilə gəzən, dövlətin, xalqın təhlükəsizliyinə cavabdehlik daşıyan "məsuliyyət sahibləri" idilər. Nədənə, 709 sayılı hərbi hissənin heç hündərinə çatmamış məsuliyyət hissələrini də, silahlarını da, bəziləri hətta simalarını da itirdilər. Hər halda, Əli Kərimli çox yaxşı xatırlamalır ki, onun dövlət katibi olduğu hakimiyyətin baş prokuroru bir silledən sonra öz prezidentinin həbsinə sanksiya verdi. Elə, silahdaşlarının məlumatına görə, Əli Kərimlinin özü də Əbülfəz Elçibəyin vəfat etdiyi gün onun bi-

rinci müavini ola-ola öz sədrinin əleyhinə "Azadlıq" qəzetində bəbirçiyazılar yazdırıb, təhqir dolu məqalələrin yayımlanmasını sifariş edib. Əlbəttə, bu faktdan sonra Əli Kərimli ilə həmin baş prokuror arasında hansısa mənəvi keyfiyyət fərqi olmadığı aydın görünür. Elə cəsarət fərqi də çox danışmağa, mənəcə, ciddi lüzum yoxdur. Çünki 1993-cü ilin yayında Əli Kərimlinin dövlət katibi olaraq Prezident Aparatından çıxmağa saatlara cürət etməməsinin, axırda köməkçisinin arxasında gizlənə-gizlənə xidməti avtomobilinə oturaraq qaçmasının şahidləri hələ ki, sağdırlar...

Bəli, Prezident İlham Əliyev və onun sadıq komandası, Azərbaycanın əksər dövlət qurumları, bütün silahlı qüvvələrimiz hər zaman olduğu kimi, bu gün də müstəqilliyimizin, dövlətçiliyimizin, milli maraqlarımızın keşiyində möhkəm dayanıblar, Əli Kərimlinin təmsilində fərarilikləri və xəyanətləri küll-ələmə bellı olan antimillî qruplar və xarici ölkələrin iasə obyektlərində vurnuxaraq anti-Azərbaycan fəaliyyəti sərgiləyən bəzi azərbaycanlı adını daşıyanlarsa yenə də hakimiyyət eşqindədirlər! Əlbəttə ki, ölkəmizdə fəaliyyət göstərən əksər sağlam müxalifətcilərdən və xaricdə yaşayan vətənsəvər soydaşlarımızdan söhbət getmir. Onlar da bu realığı yaxşı görür və dərk edirlər.

Bu ilki "Jara" festivalının hazırlıq işlərinə də həmişəki kimi təxminən bir il vaxt sərf olundu. Bu ilki festival çərçivəsində maraqlı ifalarla yanaşı, duetlər və yalnız ifaçıların iştirakı ilə "Jara-2018" haqqında çəkilmiş filmə baxış olacaq.

AZƏRTAC xəbər verir ki, bu sözləri Azərbaycanın Xalq artisti, "Jara" Beynəlxalq Musiqi Festivalının təşkilatçılarından biri Emin Ağalarov mətbuat konfransında səsləndirib. Qeyd edib ki, bu il festivalda dörd gün ərzində 200-dən çox ifaçı çıxış edəcək. İyulun 26-da ötən il çəkilmiş "Odnajdi na Jare" filminin ulduzları üçün təqdimatı olacaq. Bu ekran əsərində festivalın iştirakçıları rol alıb.

"Jara-2019" festivalının açılışı münasibətilə təşkil edilən mətbuat konfransında, həmçinin festivalın digər təşkilatçıları - Rusiyanın Əməkdar artisti Qriqori Leps,



Olqa Bukova, Yana Çurikova, dünya şöhrətli ifaçılar Filip Kırkrov, Ani Lopak, Sergey Kojevnikov və Zivert jurnalistlərin su-

"Jara-2019" da 200-dən çox müğənni çıxış edəcək



allarını cavablandırılar. "Dörd gün ərzində əsl musiqi bayramı olacaq. Mən çox festivalda iştirak etmişəm, "Jara" Beynəlxalq Musiqi Festivalı çox yüksək səviyyə-

də təşkilatçılığı ilə digərlərindən seçilir", - deyərək Filip Kırkrov vurğulayıb.

Mətbuat konfransında Filip Kırkrovun gələn festival çərçivəsində yaradıcılıq gəcəsinin keçirilməsi təklif olundu və müğənni buna razılığını bildirdi.

Qeyd olunub ki, gələn il "Jara" festivalının Dubayda ikinci dəfə, eləcə də Almaniya, Amerika və Belarusda keçirilməsi nəzərdə tutulur. Gələn il festivalın 5 yaş münasibətilə həmin gün beynəlxalq gün elan olunacaq. Burada rusiyalı müğənnilərlə yanaşı, Türkiyə, Amerika və digər ölkələri təmsil edən musiqiçilərin iştirakı ilə təqdimatlar keçiriləcək, konsert təşkil olunacaq.



Milli Məclis sədrinin müavini Bahar Muradova Füzulidə sakinlərlə görüşüb

Milli Məclis sədrinin müavini, İnsan hüquqları komitəsinin sədri Bahar Muradova Füzuli rayonunun Horadiz şəhərində sakinlərlə görüşüb.

AZƏRTAC-ın bölgə müxbiri xəbər verir ki, Milli Məclis sədrinin müavini Bahar Muradova, Füzuli Rayon İcra Hakimiyyətinin başçısı Alı Aliyev və ictimaiyyət nümayəndələri əvvəlcə ümum-millil lider Heydər Əliyevin abidəsi önünə tər gül dəstələri qoya-



raq, xatirəsinə hörmət və ehtiramını bildiriblər.

Heydər Əliyev Mərkəzində keçirilən görüşdə Füzuli Rayon İcra Hakimiyyətinin başçısı Alı Aliyev çıxış edərək, rayonda gedən sosial-iqtisadi inkişafdan, həyata keçirilən tikinti-quruculuq işlərindən, əhalinin sosial rifahının yaxşılaşdırılması istiqamətində həyata keçirilən tədbirlərdən, məcburi köçkünlərə, şəhid ailələrinə göstərilən diqqət və qayğı-

dan danışdı.

Milli Məclis sədrinin müavini Bahar Muradova Azərbaycanın dövlət müstəqilliyini bərpa etdikdən sonra qazanılan uğurlardan söz açıb, respublikamızda bütün sahələrdə əldə edilən nailiyyətlərin təməlinə Heydər Əliyev ideyalarının dayandığını, Ulu Öndərin dövlətçilik siyasətinin hazırda Prezident İlham Əliyev tərəfindən uğurla davam etdirildiyini diqqətə çatdırıb. Bildirib ki, müstəqil Azərbaycan qarşısına qoyduğu hədəflərə doğru inamla irəliləyir. Azərbaycan öz tarixinin şərəfli bir dövrünü yaşayır. Azərbaycan dövlət olaraq çox güclü, xalq olaraq inamlıdır.

Bahar Muradova Prezident İlham Əliyev tərəfindən əhalinin sosial müdafiəsinin yaxşılaşdırılması sahəsində cari ildə imzalanan sərəncamlardan bəhs edərək bildirib ki, atılan addımlar sosial inqilab xarakteri daşıyır. Ölkəmizdə yürüdülməli siyasətin təməlinə Azərbaycan vətəndaşı, onun rifah halının yaxşılaşdırılması dayanır. Son vaxtlar imzalanan fərman və sərəncamlar, sosial-iqtisadi sahədə aparılan islahatlar Prezident İlham Əliyevin əhalinin sosial vəziyyətinin yaxşılaşdırılması istiqamətində həyata keçirdiyi tədbirlərin davamıdır.

Azərbaycanda ordu quruculuğu sahəsində görülən işləri diqqətə çatdıran Bahar Muradova 1994-cü ilin uğurlu Horadiz əməliyyatından və 2016-cı ilin Aprel zəfərindən danışdı. Azərbaycan Ordusunun Prezident, Ali Baş Komandan İlham Əliyevin rəhbərliyi ilə daha böyük nailiyyətlərə qadın və hazır olduğunu bildirdi. O, Lələtəpə yüksəkliyində ucaldılan üçrəngli bayraqımızın hazırda işğal altında olan bütün torpaqlarımızda dalğalanacağına əminliyini ifadə edib.

Yığınaqda çıxış edən rayon sakinləri Prezident İlham Əliyevin islahatlar kursunu dəstəklədiklərini vurğulayaraq, bütün sahələrə, xüsusən qaçqın və məcburi köçkünlərə göstərilən qayğıya görə dövlətimizin başçısına minnətdarlıqlarını bildirdilər. İştirakçılar sonda Əməkdar incəsənət xadimi Abdulla Qurbaninin sözlərinə Azad Zahidin yazdığı "Horadiz həlayı" musiqi əsərinin klipinə baxıblar.

Müdafiə naziri hərbi təyyarənin qəzaya uğraması ilə əlaqədar yaradılan əməliyyat qərargahında olub



Müdafiə Nazirliyinin rəhbərliyi, aidiyyəti qurumların və xidmətlərin nümayəndələrindən ibarət qrup qəzanın səbəblərinin araşdırılması və müvafiq tədbirlərin həyata keçirilməsi məqsədilə yaradılan əməliyyat qərargahında olub. Müdafiə Nazirliyinin mətbuat xidmətindən AZƏRTAC-a bildirdilər ki, nazir general-polkovnik Zakir Həsənovun rəhbərliyi ilə xidməti müşavirə keçirilib. Nazir digər dövlət qurumları ilə qarşılıqlı fəaliyyətin davam etdirilməsi barədə müvafiq göstəriş verib.

ABŞ səfiri: Azərbaycanın Əfqanıstanda sülhməramlı əməliyyata töhfəsi yüksək qiymətləndirilir

"Azərbaycanla ABŞ arasında çox yaxşı münasibətlər var və biz bunun inkişafında maraqlıyıq". Nazirlər Kabinetinin mətbuat xidmətindən APA-ya verilən məlumata görə, bunu Baş Nazirin müavini Əli Əhmədov ABŞ-ın Azərbaycandakı səfiri Li Litzenberqer ilə keçirdiyi görüşdə bildirdi.

Ə.Əhmədov deyib ki, bir çox məsələlərdə hər iki ölkənin maraqları üst-üstə düşür və bu da əməkdaşlıq üçün əlavə imkanlar yaradır. Baş Nazirin müavini qeyd edib ki, Azərbaycanda bir sıra layihələrin həyata keçirilməsində ABŞ şirkətləri yaxından iştirak edir.

Li Litzenberqer ABŞ-ın Azərbaycanın müstəqilliyini və suverenliyini güclü şəkildə dəstəklədiyini vurğulayıb: "Azərbaycanın regionda və daha geniş aləmdə oynadığı rol, eyni zamanda təhlükəsizlik sahəsində Əfqanıstanda həyata keçirilən sülhməramlı əməliyyata töhfəsi yüksək qiymətləndirilir. Bu istiqamətdə beynəlxalq səylər və etibarlı tərəfdaşlıq ABŞ hökuməti tərəfindən müsbət dəyərləndirilir".

Görüşdə Azərbaycan ilə ABŞ arasında strateji əməkdaşlıq prinsiplərinə əsaslanan ikitərəfli münasibətlərin müxtəlif sahələrdə uğurla inkişaf etməsindən məmnunluq ifadə olunub.



Dövlət Sərhəd Xidmətinin rəisi Qazax və Ağstafada hərbi hissə və bölmələrin xidməti-döyüş fəaliyyətini yoxlayıb

Dövlət Sərhəd Xidmətinin (DSX) rəisi general-polkovnik Elçin Quliyev Dövlət Sərhəd Qoşunlarının Qazax və Ağstafa rayonları ərazisində hərbi hissə və bölmələrinin xidməti-döyüş fəaliyyətini yoxlayıb.

DSX-nin mətbuat mərkəzindən AZƏRTAC-a bildirdilər ki, Elçin Quliyev sərhəd zastavaların-



da və sərhəd döyüş məntəqələrində xidmət edən şəxsi heyətlə görüşüb, dövlət sərhədində sərhəd mühafizə və müdafiə infrastrukturunun yaradılması istiqamətində görülən işlərə baxış keçirib, dövlət sərhədinin toxunulmazlığının və şəxsi heyətin təhlükəsizliyinin təmin edilməsi üzrə tapşırıqlar verib.

XİN: Azərbaycan Türkiyə vətəndaşları üçün sentyabrın 1-dən viza tələbini ləğv edir

Xarici İşlər Nazirliyi Azərbaycanla Türkiyə arasında viza rejiminin ləğvi ilə bağlı məlumat yayıb. AZƏRTAC xəbər verir ki, məlumatda xalqlarımız arasında orta etnik-mədəni, tarixi köklərə, qardaşlıq və dostluq, həmrəyliyə söykənən Azərbaycan-Türkiyə əlaqələrinin ulu öndər Heydər Əliyevin "bir millət, iki dövlət" kəlamına uyğun olaraq ən yüksək səviyyədə olduğu bildirilir.

Qeyd edilir ki, bu gün Azərbaycan Respublikasının Prezidenti İlham Əliyevin və Türkiyə Respublikasının Prezidenti Rəcəb Tayyib Ərdoğanın səyləri ilə ikitərəfli münasibətlərimiz uğurla inkişaf edir. Hərtərəfli inkişaf edən Azərbaycan-Türkiyə strateji tərəfdaşlığı ölkələrimiz arasında viza sahəsində əməkdaşlığın dəyərləndirilməsi və xalqlarımızın sərbəst gediş-gəlişinin təmin edilməsi zərurətini şərtləndirir. Bu baxımdan, Azərbaycan Respublikasına 30 günədək müddətə səfər etmək istəyən Türkiyə Respublikasının ümumvətəndaş pasportuna malik vətəndaşları üçün 1 sentyabr 2019-cu il tarixindən etibarən viza tələbi ləğv edilir. Azərbaycan Respublikası Xarici İşlər Nazirliyi tərəfindən Türkiyə Respublikasının Xarici İşlər Nazirliyinə viza tələbinin ləğvi ilə bağlı nota ünvanlanıb.

Məlumatda bildirilir ki, Azərbaycan Respublikası ərazisində 30 gündən artıq qalmaq istəyən Türkiyə Respublikası vətəndaşlarının statusu Azərbaycan Respublikasının müvafiq qanunları ilə tənzimlənir. Türkiyə Respublikası Hökumətinin qərarına əsasən, bu ölkəyə 30 günədək səfər edən Azərbaycan Respublikası vətəndaşları viza tələbindən azad edilmişdi. Viza tələbinin ləğvi qərarı Azərbaycan və Türkiyə arasında qardaşlıq və dostluq münasibətlərinin yüksələn xətlə inkişafına növbəti əsaslı töhfə olacaq.



XV Avropa Gənclər Olimpiya Festivalı (EYOF Bakı 2019) yüksək səviyyədə təşkil edilib. Bu sözləri AZƏRTAC-a müsahibəsində qızlar arasında velosiped idmanı üzrə qrup yarışlarının bürünc mükafatçısı, rusiya-

Alyona İvançenko: "Bakı öz gözəlliyi ilə valeh edir"

lı idmançı Alyona İvançenko söyləyib. O deyib: "Mən belə miqyaslı idman tədbirində ilk dəfə iştirak edirəm və hər şey çox xoşuma gəlir. Festival yüksək səviyyədə təş-

kil edilib".

Rusiyalı velosiped yürüşçüsü vurğulayıb: "Gücüm azacıq çatmadı. Nə etməli? Məşq etməyə, gələcək çıxışlar və qələbələr üçün

güc toplamağa davam edəcəyəm". A.İvançenko Azərbaycan paytaxtı barədə deyib: "Bakı çox gözəl şəhərdir. O, gözəlliyi ilə valeh edir. Doğrudur, çox istidir".



NATO-nun və xüsusən də, ABŞ-ın narazılığına baxmayaraq, iyulun 12-də Türkiyə Rusiyadan "S-400" hava hücumundan müdafiə sistemlərini almağa başladı. Əslində, Türkiyə Şimali Atlantika Alyansının belə bir vacib və əsas Rusiya istehsalı olan hərbi texnikasını qəbul edən ilk ölkəsi oldu.

Bununla yanaşı, qeyd etmək lazımdır ki, Moskva və Ankara arasında Rusiya hava hücumundan müdafiə sistemlərinin, "S-400" silahlarının təchizatı ilə bağlı saziş, global geosiyasi əhəmiyyət daşıyır və bənzərsizliyi ilə seçilir. Bu hadisə Ermənistan və Rusiya arasındakı müttəfiq münasibətləri, Qarabağ münaqişəsi və Türkiyənin mövqeyini nəzərə alaraq, olduqca maraqlı regional bir kontekstə malikdir. Çünki "S-400" hava hücumundan müdafiə sistemlərinin əldə edilməsi regionda, əvvəla, silahlanma balansının pozulduğunu növbəti dəfə təsdiqləyir və işğalçılıq siyasəti yürüdənlərin hərbi imkanlarını sıfıra endirir. Digər tərəfdən də, regionda nəzarət mexanizminin və mövqelərin gücləndirilməsini təmin etməklə, proseslərə öz təsirini göstərir.

"S-400" hədəflərin, hava hücumlarının aşkar edilməsi və məhv edilməsi üçün kifayət qədər effektiv, kifayət qədər güclü vasitədir

Rusiyanın "Almaz" Elmi-İstehsalat Birliyi tərəfindən yaradılan "S-400" Triumph zenit-raket sistemləri dünyanın ən müasir və güclü zenit sistemlərindən biridir. Türkiyə ilə yanaşı, bu kompleksləri Çin və Belarus da əldə edib və Hindistan da gözləmə siyahısında.

ZRS "S-400" "Triumph", təxminən 400 km məsafədəki aerodinamik və ballistik hava hədəflərini aşkar etmək və məhv etmək üçün hazırlanıb. Daha dəqiq desək, hava hücumundan müdafiə sistemləri geniş bir arealda təsir imkanlarına malikdir. Qeyd olunduğu kimi, 400 km həç də az məsafə deyil və hədəflərin, hava hücumlarının aşkar edilməsi və məhv edilməsi üçün kifayət qədər effektiv, kifayət qədər güclü vasitədir.

Başqa sözlə, bu sistemlər həm düşmən təyyarələrini, həm də raketləri məhv etmək üçün hazırlanıb. Sistem radiusu bu silahı nüfuzlu regional hərbi amilə çevirir. Məsələn, Türkiyənin "S-400" hava hücumundan müdafiə raket sistemi Ermənistanla sərhəd yaxınlığında quraşdırılırsa, Ermənistanın bütün hava məkanını əhatə edə bilər və Ermənistan, eləcə də, Dağlıq Qarabağ ərazisindəki hava hədəflərini vura bilər. Bu isə, o deməkdir ki, Ermənistan tərəfi, işğalçı ölkə bu silahlar qarşısında acizdir.

Bir az daha ətraflı şəkildə ifadə etməli olsaq, Ermənistan tərəfi "S-400" silahları ilə silahlanmış Türkiyənin təsir imkanları ilə, nüfuzu ilə hesablaşmaq məcburiyyətindədir. Nəzərə alaraq ki, Azərbaycanla hərbi

iştirakı reallaşır və əvəzində, ABŞ bu dəfə regionda müşahidəçi kimi iştirak etmək məcburiyyətində qalır.

"S-400" hava hücumundan müdafiə sistemini Türkiyəyə satmaqla Rusiya Ermənistanı çox çətin duruma salıb

Bəs Ermənistan necə, nə dərəcədə narahatdır? Ümumiyyətlə, narahat olmağa nə əsas var və narahat olmalıdırmı? Əslində, ermənilərin, ümumilikdə, işğalçı ölkənin bu silahların, yəni "S-400" qurğularının Türkiyəyə verilməsindən narahat olması tam

baycanın da "İskəndər" taktiki raket sistemi, eləcə də, digər qurğuları var və daha geniş imkanlara malikdir, cəsarətlə demək olar ki, Ermənistan silah sahəsində tarazlığı qoruya bilməz və Azərbaycandan dəfələrlə geri qalır. Məhz bunu başa düşən işğalçı dövlətdə indi yaranan narahatlıq, məhz "S-400" silahlarının Türkiyəyə satılmasından sonra özünü bürüzə verməyə bilməzdi. Belə bir təzahür isə, deyilənləri təsdiq edir və bir daha isbatlayır ki, Ermənistan Azərbaycanla silah sahəsində tarazlığı qoruya bilməyib, tarazlıqda deyil və bu həyəcan, bu narahatlıq da elə ermənilərin gərilməsi səbəbindəndir.

İndi Ermənistan mətbuatı belə, bar-bar bağırır və etiraf edir ki, "S-400" hava hücumundan müdafiə sistemini Türkiyəyə satmaqla Rusiya, faktiki olaraq, Ermənistanı çox çətin duruma salıb. Ermənilər bir qədər

Ermənistanın bölgədəki silahlanma balansını pozulub

Rusiya Ermənistanın maraqlarına məhəl də qoymur

əməliyyatların başlayacağı təqdirdə, Türkiyə öz müttəfiqi olan Azərbaycanın tərəfində olacaq, "S-400" ermənilər üçün qorxulu yuxulara çevrilir desək, yanılmazdır.

ABŞ Türkiyənin Rusiyadan "S-400" silahlarını alması ilə əlaqədar narahatlıq keçirir

Türkiyə və ABŞ Şimali Atlantika Müqaviləsi Təşkilatı (NATO) daxilindəki hərbi müttəfiqlərdir. Rusiya "S-400"-ü satın alınmadan əvvəl Türkiyə də Amerikanın oxşar "Patriot" sistemlərini əldə edə bilərdi, lakin bu əməliyyat Türkiyənin "S-400" almaq niyyətində olduğunu bildirdikdən sonra baş tutmadı. Bununla yanaşı, Türkiyə və ABŞ yeni "F-35" qırıcılarının verilməsi məsələsində əməkdaşlıq etdi, lakin saziş alınmadı və Türkiyə ən müasir Amerika qırıcılarını nə almayacaq, nə də onların istehsalında iştirak etməyəcək. Bütün bunlara baxmayaraq, ABŞ-ın mümkün sanksiyalarının fonunda, Ankara Rusiyanın "S-400" sistemlərini əldə etməyi qərara aldı və bunu reallaşdırdı da.

Qeyd etmək yerinə düşərdi ki, Türkiyə ilə ABŞ arasındakı münasibətlərdə artan gərginliyə baxmayaraq, rəsmi Ankara NATO-dan çıxmaq və müdafiə sistemində köklü bir dəyişiklik etmək barədə bəyanat verməyib. Amma etiraf edilməlidir ki, "S-400" ilə bağlı digər narahatlıqlar və ehtiyatlanmalar da var. Məsələn, ABŞ Türkiyənin Rusiyadan "S-400" almasından narahatdır. Hətta ehtiyat da edir. Rusiya tərəfi də, öz növbəsində, NATO təhlükəsizlik sistemi və "F-35" qırıcı təyyarələri ilə bağlı bəzi nüansların ortaya çıxmasından ehtiyatlanır.

Bütün bunlarla əlaqədar olaraq Türkiyə, mümkün problemlərin qarşısını almaq üçün, əldə etdiyi sistemlərdə düzəlişlər etməyə hazır olduğunu da bildirir. Yəni rəsmi Ankara ABŞ-ın narahatlığının fərqindədir. Fərqi odur ki, ABŞ Rusiyadan alınan "S-400" silahlarına görə, Türkiyə tərəfinə qarşı münasibətləri olduğu kimi, qala bilməz. Çünki ABŞ-ın "Patriot" sistemləri, həmçinin, "F-35" qırıcı təyyarələri ilə bağlı məsələlərin alınmaması, əvəzində, Rusiya kimi bir dövlətdən silah alması Türkiyəyə qarşı ehtiyatlanma tələb edir və Birləşmiş Ştatları da, məhz bu narahat edir. Həm də ona görə narahatdır ki, artıq bölgədə baş verən proseslərdə Rusiyanın həm silahlarının, həm də özünün



normal və təbii haldır. Əvvəla ona görə ki, qeyd olunduğu kimi, Ermənistan işğalçı ölkədir və hələ də qonşu dövlətin, Azərbaycanın torpaqlarını işğal altında saxlayır və hər an müharibə qorxusu ilə yaşayır. Məhz müharibə qorxusu, zəbt etdikləri torpaqların geri qaytarılması istiqamətində hərbi əməliyyatlar təhlükəsi bu işğalçı ölkənin yuxusunu ərşə çəkib. Ələlxüsus, Türkiyə ilə Azərbaycan arasında bir-birinin ardınca keçirilən hərbi təlimlərin fonunda, indi Türkiyənin "S-400" silahları əldə etməsindən ermənilərin narahatlıq keçirməsi başadüşülüdür. Çünki işğalçılar çox yaxşı başa düşürlər ki, müharibə və hərbi əməliyyatların başlayacağı təqdirdə Türkiyə tərəfi laqeyd qalmayacaq və sözsüz ki, Azərbaycanın mövqelərini müdafiə edəcək. Belə olan təqdirdə isə, "S-400" silahları ermənilər üçün dəhşətli bir fəlakət və dərhal məğlubiyyət deməkdir. Hətta bir vaxtlar "S-400" silahlarının Azərbaycan ərazisində yerləşdiriləcəyi barədə səs-küy qoparan ermənilər özləri də bunu çox yaxşı başa düşürdülər və bu səs-küy özü qorxunun və məğlubiyyətin öncədən etirafı kimi diqqəti cəlb etməyə bilməz.

Bəlkə də, son illərdə Ermənistanın Rusiyadan əldə etdiyi ən əhəmiyyətli silahlar "İskəndər" raket sistemləri və "SU-30" qırıcıları olub. Sonuncu, yəni "SU-30" qırıcıları isə, reallıqda, hələ də Ermənistanla çatdırılmayıb. Doğrudur, "İskəndər" taktiki raket sistemi əhəmiyyətli təsire malik qurğudur və bu silah sayəsində Ermənistan Azərbaycanla silah yarışında tarazlığı qorumağa çalışır. Əslində, nəzərə alsaq ki, Azər-

əvvəl, Rusiyanın Azərbaycana "S-300" "PMU2" hava hücumundan müdafiə sistemlərini satmasından da narahat olmuşdularsa da, bu silahların əvəzinə, onlarda "İskəndər" taktiki raket sistemi olduğunu deyərək, müəyyən qədər təskinlik əldə etmək istəyirdilər. Amma indi etiraf edirlər ki, Türkiyə ilə Azərbaycan arasındakı müttəfiq münasibətləri və Ankaranın Qarabağ məsələsindəki mövqeyinin fonunda, Türk "C-400"-ləri Ermənistanla Azərbaycan arasındakı silah yarışındakı tarazlığı əhəmiyyətli dərəcədə pozur.

Ermənilər hazırda Türkiyə ilə Rusiya arasında münasibətlərin yüksək səviyyədə olmasından da narahatlıqlarını gizlətmirlər. Hətta tarixən dəyişən hadisələrə nəzər salaraq, bu münasibətlərin pozulmasını da arzuladıqlarını açıq-aşkar bürüzə verirlər. Hazırda Ermənistan mətbuatında, məsələn, "İragir.am" saytında qeyd olunur ki, tarixi təcrübəyə nəzər saldıqda, Türkiyə-Rusiya münasibətlərinin kəskin şəkildə dəyişməsinin mümkünlüyü də reallığa bənzəyir. Erməni mətbuatı, eyni zamanda, buna əsas olaraq, Türkiyənin NATO tərkibində olduğunu və oradan çıxmaq niyyətində olmadığını da əsas gətirib, erməni ictimaiyyətini inandırmağa çalışır. Amma ən azından, Rusiyanın Ermənistan ərazisi ilə birlikdə burada yerləşdirilən Rusiya hərbi bazasını əhatə və təhdid edən hava hücumundan müdafiə sistemini Türkiyəyə satması bütün bu təbliğatın puç olduğunu təsdiqləyir.

YAP Pirallahı rayon təşkilatında görüş keçirildi

25 iyul 2019-cu il tarixində Yeni Azərbaycan Partiyası Pirallahı rayon təşkilatının "Abşeronneft" NQÇİ ərazi ilk partiya təşkilatında gənclərlə görüş keçirildi. Tərkibində 2 mindən artıq gənci birləşdirən Yeni Azərbaycan Partiyası Pirallahı rayon təşkilatının 228 nəfəri "Abşeronneft" NQÇİ ərazi ilk partiya təşkilatında təmsil olunur.

Tədbiri giriş sözü ilə açan Yeni Azərbaycan Partiyası Pirallahı rayon təşkilatının sədri Hikmət Şikarov qeyd etdi ki, hər bir dövlətin əsas missiyası gələcəyini etibar edəcəyi nəsil formalaşdırmaqdır. "Prezident İlham Əliyev gənclərin potensialından ölkənin mənfəfiyini tam və düzgün istifadə etməsi, onların dövlət idarəçiliyi sistemində iştirakının təmin edilməsi məqsədilə 30 avqust 2005-ci il tarixində "Azərbaycan Gəncliyi Dövlət Proqramı"nı (2005-2009-cu illər) təsdiq etməklə gənclərə dövlət qayğısının artırılmasını təmin etdi. Həmin Sərəncamda ölkəmizdə gənclərlə bağlı dövlət siyasətinin əsas istiqamətləri öz əksini tapmışdır. Bu istiqamətlər tamamilə xalqımızın milli mənfəələrinin inkişafına yönəldilərək, gəncləri ideya müəllifi olmağa səsləyirdi. Yeni hər bir gənc fərdi qaydada özünü idarəçi kimi yetişdirməli, daim təşəbbüskarlıq göstərməlidir. "2007-2015-ci illərdə Azərbaycan Gəncliyi Dövlət Proqramı" gənclərin təhsil səviyyəsinin yüksəldilməsinə parlaq ifadəsindir. Bütün bunların nəticəsidir ki, ötən dövr ərzində gənclər siyasəti və gənclərlə iş sahəsində bir sıra mühüm nəticələr əldə olunmuşdur. Hazırda ölkəmizdə 200-dən artıq gənclər təşkilatı fəaliyyət göstərir.



Azərbaycan gəncləri Avropa miqyasında, beynəlxalq qurumlarda təmsil olunurlar. Onlar beynəlxalq tribunallardan xalqımızın haqq səsinə dünyaya yayır, beynəlxalq ictimaiyyətin əsl həqiqəti bilməsi üçün var gücü ilə çalışırlar. Qürurlu haldır ki, xalqımızın qəhrəmanlıq tarixini yazanlar da onlardır. Hər zaman adlarını fəxrle çəkdiyimiz Mübariz, Fərid, Murad, Samid, Ruhin, Elnur, aprel döyüşlərinin onlarla qəhrəmanı bu gün ölkəmizdə yüzlərlə, minlərlədir. 15 sentyabr 2017-ci il tarixində Prezident İlham Əliyevin Sərəncamı ilə növbəti "Azərbaycan Gəncliyi Dövlət Proqramı" (2017-2021-ci illər) təsdiq edildi. Bu proqram dünyada gedən prosesləri nəzərə alaraq, növbəti illərdə də Azərbaycan gəncliyinin vətənpərvərlik, vətəndaşlıq tərbiyəsinin gücləndirilməsi və dəyərləndirilməsi, onlar tərəfindən innovativ düşüncə və rəqabətə davamlı biliklərin əldə olunması, yüksək texnologiyalar və informasiya mühitində sərbəst davranışının təşviqini zəruri edir.

Dövlət Proqramının əsas məqsədi isə respublikamızda gənclər siyasətinin daha da səmərəli həyata keçirilməsini təmin etməkdir. Bir sözlə, Prezident İlham Əliyevin müəyyənləşdirdiyi dövlət siyasətində gənclik mövzusunun aktualığı bir daha aydın təsbit olunur.

"Azərbaycanın bugünkü gəncləri indi özlərini müstəqil Azərbaycan dövlətinin gəncləri kimi hiss edirlər. Onların əksəriyyəti vətənpərvər gənclərdir. Biz də çalışmalıyıq ki, bu gənclərin hamısı vətənpərvər olsun və Vətənə xidmət etməyi özlərinin ən şərəfli vəzifəsi hesab etsinlər" deyərək Hikmət Şikarov vurğuladı.

Yeni Azərbaycan Partiyası Pirallahı rayon təşkilatı gənclər birliyinin sədri Rəfət Əhmədov çıxışında ölkəmizdə gənclərə göstərilən diqqət və qayğının gənclərin vətənpərvər ruhda böyüməsində böyük rolunu qeyd etdi. O bildirdi ki, gənclər üzərlərinə düşən məsuliyyəti dərk edir və onlara göstərilən etimadla doğruldurlar.

Yeni Azərbaycan Partiyası Pirallahı rayon təşkilatı "Abşeronneft" NQÇİ ərazi ilk partiya təşkilatının sədri Şamil Kazımov çıxış edərək qeyd etdi ki, Ulu Öndər Heydər Əliyevin gənclər siyasəti bu gün də uğurla davam etdirilir. Gənc nəslin intellektual, fiziki və mənəvi inkişafının təmin edilməsi, yaradıcı potensialının üzə çıxarılması, ictimai fəalliyətin artırılması, sosial-məişət və məşğulluq problemlərinin həlli sahəsində kompleks tədbirlərin görülməsi daim diqqət mərkəzindədir.

Tədbirin sonunda 11 nəfər fəal gənc əlaqələndirici koordinator seçildi və bu görüşlərin digər ərazi ilk partiya təşkilatlarında da keçirilməsi qərara alındı.

RÖVŞƏN

Dini Qurumlarla İş üzrə Dövlət Komitəsinin sədri Qaxda vətəndaşlarla görüşüb

Azərbaycan Respublikasının Prezidenti İlham Əliyevin tapşırığı və tövsiyələrinə əsasən mərkəzi icra hakimiyyəti orqanlarının rəhbərləri və müavinləri bölgələrdə vətəndaşları qəbul edir, onların müraciət və təkliflərinin, ərizə və şikayətlərinin həlli üçün operativ tədbirlər görürlər. AZƏRTAC-ın bölgə müxbiri xəbər verir ki, iyulun 25-də Dini Qurumlarla İş üzrə Dövlət Komitəsinin sədri Mübariz Qurbanlı Qaxda vətəndaşları qəbul edib.



Qəbuldan əvvəl Dövlət Komitəsinin sədri və Qax Rayon İcra Hakimiyyətinin başçısı Musa Şəkiliyev ulu öndər Heydər Əliyevin şəhərin mərkəzində ucaldılan abidəsi önünə gül dəstələri düzərək xatirəsini ehtiramla anıblar.

Qax şəhərindəki Heydər Əliyev Mərkəzində keçirilən qəbulda vətəndaşlar əsasən dini icmaların fəaliyyəti, onların dövlət qeydiyyatına alınması, məscidlərin təmiri, dini maarifləndirmə ilə əlaqədar icmalara vəsaitlərin ayrılması, dini icmaların zəruri dini ədəbiyyatlarla təmin edilməsi və digər məsələlərlə bağlı müraciət ediblər.

Qəbul zamanı hər bir vətəndaş diqqətlə dinlənilib, müraciətlərdə qaldırılan məsələlərin bir qismi yerində öz həllini tapıb. Araşdırılmasına ehtiyac olan məsələlər qeydiyyata alınmış və onların həlli üçün konkret tapşırıqlar verilib. Vətəndaşlar sakinlərin qəbulu və müraciətlərinə baxılması üçün rahat və əlverişli şərait yaradılmasından razılıqlarını ifadə edərək göstərilən diqqət və qayğıya görə Prezident İlham Əliyevə minnətdarlıqlarını bildiriblər.

Səfir Dan Stiv: Azərbaycan və İsrail əməkdaşlığı bütün istiqamətlərdə inkişaf etdirir

Azərbaycan və İsrail arasında münasibətlər daim inkişaf edir. Bunu İsrailin Azərbaycandakı səfiri Dan Stiv Bakıda "Azərbaycanda Milli Məkan Məlumatları" infrastrukturunun əsasları" mövzusunda keçirilən konfransda deyib.



Səfir qeyd edib: "Azərbaycan ilə İsrail arasında inkişaf edir və bu inkişaf bizi sevindirir".

Diplomat vurğulayıb ki, ölkəsi Azərbaycanla bütün istiqamətlərdə əməkdaşlığa xüsusi önəm verir: "Ölkəmiz xüsusən hərbi və enerji sahələrində sıx əməkdaşlıq edir, lakin son illər əməkdaşlığımız digər sahələrdə də genişləni". İsrail səfiri Azərbaycanın tolerantlıq nümunəsi olduğunu da əlavə edib.

"Heyvan kəsimi fəaliyyətinin tənzimlənməsi haqqında" Azərbaycan Respublikası Prezidentinin ötən il iyunun 11-də verdiyi Sərəncamın icrası ilə əlaqədar Qida Təhlükəsizliyi Agentliyi ölkədə heyvan kəsiminin müasir tələblərə uyğunlaşdırılması, qanunsuz heyvan kəsiminin qarşısının alınması və istehlakçı hüquqlarının müdafiəsi istiqamətində yerli icra hakimiyyəti orqanları ilə birlikdə sahibkarlıq subyektlərini cəlb etməklə baytarlıq-sanitariya və sanitariya-gigiyena tələblərinə uyğun müasir (stasionar, modul və mobil tipli) heyvan kəsimi məntəqələrinin yaradılmasını təşviq edir.

Qurban bayramı günlərində heyvanların kəsimi və satışı adi günlərlə müqayisədə kütləvi şəkildə həyata keçirilir. Həmin proses bezi hallarda kəsim üçün nəzərdə tutulan yerlərdən kənar baş verir və bu da təhlükəli xəstəliklərin qarşısının alınmasına, qanunvericilik

Qurban bayramında çadırtipli heyvan kəsimi məntəqələri istifadəyə veriləcək



lə müəyyən edilmiş qaydada ət və ət məhsullarının baytarlıq-sanitariya ekspertizasının aparılmasına, eyni zamanda, nəqliyyatın və əhalinin rahat hərəkətinə maneələr yaranır. Bütün bunları nəzərə alaraq Qida Təhlükəsizliyi Agentliyi tərəfindən bayram günlərində ölkə ərazisində qurbanlıq heyvanların kəsiminin baytarlıq-sanitariya və

gigiyena normalarına cavab verən stasionar və çadırtipli heyvan kəsimi məntəqələrində aparılması həyata keçiriləcək.

Agentliyin informasiya təminatı və innovativ həllər şöbəsinə AZƏRTAC-a verilən məlumata görə, bu məqsədlə bayram günlərində 44 stasionar heyvan kəsimi məntəqəsi və 30 çadırtipli kəsim yeri lazımi avadanlıqlar ilə təmin edilib vətəndaşların ixtiyarına veriləcək.

Paytaxtda və ölkəmizin müxtəlif bölgələrində qurulması nəzərdə tutulan çadırtipli kəsim məntəqələri üç hissədən ibarət olacaq. Birinci hissədə heyvanın kəsimi, ikinci

hissədə soyulması, üçüncü hissədə isə doğranması prosesi tamamilə sanitariya-gigiyena tələblərinə uyğun həyata keçiriləcək.

Həmin kəsim yerlərində ətin baytarlıq-sanitariya ekspertizasının aparılması məqsədi ilə Qida Təhlükəsizliyi İnstitutunun səyyar laboratoriyaları vətəndaşlara ödənişsiz xidmət göstərəcək.

Çadırtipli kəsim məntəqələri dezinfeksiya oluna bilən və tozun qarşısını alan xüsusi materialdan hazırlanıb. Məntəqənin daxili döşəməsi xüsusi materiallardan hazırlanıb və onun drenaj sistemi ilə təmin edilməsi kəsim zamanı heyvanın qanı və digər axıntıların kanalizasiya vasitəsilə kənarlaşdırılmasına, nəticədə ətraf ərazilərin çirkənlənməsinin qarşısının alınmasına imkan verəcək. Çadırtipli kəsim məntəqələri heyvanın kəsimi, soyulması və doğranmasına

qədər bütün prosesi həyata keçirmək üçün paslanmayan metallardan hazırlanan və gigiyenik tələblərə uyğun lazımi avadanlıqlarla təchiz edilib.

Çadırın yaxınlığında heyvanın dərisi və digər tullantıların daşınması üçün nəzərdə tutulan xüsusi konteynerlər qoyulacaq və həmin tullantılar ərazidən daşınacaq. Agentliyin, yerli icra hakimiyyəti və hüquq-mühafizə orqanlarının əməkdaşları prosesi nəzarət edəcək. Agentlik Qurban bayramında heyvan kəsimini həyata keçirən şəxslərə müraciət edərək, şəhərimizin küçələrində və yol kənarlarında antisənitar şəraitin yaradılmaması üçün onları heyvan satışı və kəsimini baytarlıq-sanitariya və gigiyena normalarına cavab verən stasionar heyvan kəsimi məntəqələri və çadırtipli kəsim məkanlarında həyata keçirməyə çağırır.

Azərbaycan Prezidentinin Fərmanı məhkəmə hakimiyyətinə ictimai etimadın artmasına xidmət edir

Məlum olduğu kimi, 2019-cu il aprelin 3-də Azərbaycan Prezidenti tərəfindən "Məhkəmə-hüquq sisteminde islahatların dərinləşdirilməsi" haqqında Fərman imzalanıb. Ədliyyə naziri, Məhkəmə-Hüquq Şurasının sədri Fikrət Məmmədov AZƏRTAC-a müsahibəsində Fərmanın icrası üzrə görülən işlər barədə fikirlərini bölüşüb.

- Fikrət müəllim, ilk növbədə, dövlətimizin başçısının ictimaiyyətdə böyük maraq doğuran və məhkəmə fəaliyyəti ilə bağlı həlli vacib bir çox məsələləri, yenilikləri özündə ehtiva edən məhkəmə-hüquq islahatlarının dərinləşdirilməsinə dair Fərmanının əsas məqsədi və rolu barədə fikirlərinizi bilmək istərdik.

- Hər bir demokratik cəmiyyətdə müstəqil məhkəmə hakimiyyəti müstəsna rol oynayır. Demokratik hüquqi dövlət quruculuğu yolunu tutmuş ölkəmizdə əsas ümummilli lider Heydər Əliyev tərəfindən qoyulmuş məhkəmə-hüquq islahatları möhtərəm Prezidentimiz cənab İlham Əliyevin rəhbərliyi ilə uğurla davam və inkişaf etdirilir, ədalət mühakiməsinin səmərəliliyinin artırılması, məhkəmələrə müraciət imkanlarının və əlçatanlığın genişləndirilməsi məqsədilə mühüm qərarlar qəbul olunur, ardıcıl tədbirlər görülür.

Şübhəsiz ki, ədliyyə və məhkəmə sisteminin inkişafı ötən dövrdə respublikamızda həyata keçirilən hərtərəfli islahatların real təzahürü kimi qiymətləndirilməlidir. Belə ki, bu gün Azərbaycan ictimai həyatın bütün sahələrində mühüm nailiyyətlərə imza atır. Dünya Bankının "Doing Business 2019" hesabatına əsasən ölkəmiz dünyada ən islahatçı on dövlətdən biri kimi müəyyən edilmişdir.

Dövlətimizin başçısının yeni prezidentlik dövrünə nəzər yetirəndə ölkəmizdə hərtərəfli islahatların daha geniş vüsət aldığına şahidi oluruq. İnsanların rifahının yaxşılaşması, sosial xidmətlərin asan, şəffaf və vətəndaş məmnunluğu şəraitində göstərilməsi sahəsində Azərbaycanın Birinci vitse-prezidenti Mehriban xanım Əliyevanın təşəbbüsü ilə önəmli layihələrin gerçəkləşməsi xüsusi qeyd olunmalıdır.

Təbii ki, bu islahatlar ədliyyə orqanlarından, məhkəmə sistemindən də yan keçə bilməzdi. 2019-cu il 3 aprel tarixli Fərman dövlətimizin başçısının məhkəmə



hakimiyyətinə verdiyi müstəsna əhəmiyyətin növbəti təzahürü olmaqla, bu sahədə həyata keçirilən məhkəmə-hüquq islahatlarının mühüm tərkib hissəsidir.

Fərmanın əsas məqsədi müasir dövrün tələblərinə cavab verən, cəmiyyətdə yüksək nüfuzla malik ədalət mühakiməsinin formalaşdırılması prosesini sürətləndirməklə onun keyfiyyətini və səmərəliliyini yüksəltmək, bütövlükdə məhkəmə hakimiyyətinə ictimai etimad, əlçatanlığı və fəaliyyətində şəffaflığı artırmaqdır.

Ədliyyə və məhkəmə sisteminin gələcək inkişafının strateji prioritetlərini müəyyən edən bu Fərman, həm də müstəsna əhəmiyyətə malik "yol xəritəsi" olmaqla proqram xarakteri daşıyır.

Fərman iqtisadi artımda mühüm əhəmiyyət daşıyan sahibkarlığın inkişafı, məhkəməyə müraciət imkanlarının daha da genişləndirilməsi, məhkəmə fəaliyyətinə müdaxilələrin qarşısının alınması, icraatın səmərəliliyinin artırılması və süründürməçiliyin aradan qaldırılması, hakimlərin iş yükünün azaldılması və s. kimi problemlərin həlli istiqamətində qarşıya mühüm vəzifələr qoyub.

Həmin məsələlər təxirəsalın-

madan Ədliyyə Nazirliyinin Kollegiyasında, Məhkəmə-Hüquq Şurasının geniş iclasında hərtərəfli müzakirə edilərək konkret tədbirlər müəyyənləşdirilib. Eyni zamanda, Ədliyyə Nazirliyi, Məhkəmə-Hüquq Şurası, Ali Məhkəmə və Baş Prokurorluğun məsul vəzifəli şəxslərindən ibarət xüsusi işçi qrupu yaradılaraq qarşıya qoyulmuş məsələlər üzrə təhlillər aparılıb, beynəlxalq təcrübə öyrənilib, kompleks qanunvericilik, institusional və praktiki tədbirlərə dair birgə təkliflər hazırlanıb, digər tədbirlər həyata keçirilib.

- Fərmanın icrası üzrə görülən bu işlər barədə bir qədər ətraflı məlumat oxucular üçün maraqlı olardı.

- Əvvəlcə, Fərmanın aktuallığı və ictimai əhəmiyyəti nəzərə alınaraq bu mühüm sənəddən irəli gələn məsələlər, yeniliklər barədə hüquq ictimaiyyətinin, aidiyyəti qurumların, vətəndaş cəmiyyəti institutlarının yaxından iştirakı ilə geniş ictimai müzakirələrin keçirilməsini qeyd etmək istədim. Belə ki, məhkəmə-hüquq islahatlarının əsas istiqamətləri, o cümlədən vətəndaşların, xüsusilə sahibkarların məhkəmələrə müraciət etmə imkanının genişləndirilməsi, "Elektron məhkəmə" informasiya sisteminin tətbiqi barədə Amerika Ticarət Palatası, Sahibkarlar (İşəgötürənlər) Təşkilatları Milli Konfederasiyası, Dünya Bankı ilə birgə cəmiyyətin müxtəlif təbəqələri, biznes dairələri, diplomatik korpusun nümayəndələri və s. üçün geniş ictimai tədbirlər - konfranslar, forumlar və təqdimatlar keçirilib.

Nazirlik tərəfindən belə tədbirlər sahibkarların iştirakı ilə bölgələrdə, o cümlədən Gəncədə və Lənkəranda da təşkil olunub.

Bildirməliyəm ki, bu tədbirlər qarşıda duran vəzifələrin icrasında ictimai fikrin öyrənilməsi, vətəndaş cəmiyyəti nümayəndələrinin təkliflərinin nəzərə alınması baxımından olduqca əhəmiyyətli-dir.

Fərmanla verilmiş tapşırıqların icrası çərçivəsində qeyd etdiyim birgə işçi qrupu tərəfindən qısa müddətdə 40-dək normativ aktın layihələri işlənilib hazırlanıb.

Həmin layihələr əsasən sahibkarlıq fəaliyyəti ilə bağlı mübahisələrə baxacaq yeni ixtisaslaşmış məhkəmələrin yaradılması, məhkəmələrin fəaliyyətinə müdaxilənin qarşısının alınması

mexanizmlərinin təkmilləşdirilməsi, vahid məhkəmə təcrübəsinin formalaşdırılması, məhkəmə fəaliyyətinin elektronlaşdırılması, hakimlərin və məhkəmə aparatı işçilərinin sosial müdafiəsinin gücləndirilməsi, məhkəmə ekspertizasının və məhkəmə qərarlarının icrasının səmərəliliyinin artırılması və digər məsələlərlə bağlıdır. Eyni zamanda, icra sahəsində fəaliyyəti tənzimləyən normativ aktların sistemləşdirilməsi məqsədilə ilk dəfə olaraq İcra Məcəlləsinin layihəsi işlənib hazırlanıb və aidiyyəti qurumlarla razılaşdırma mərhələsindədir.

Qeyd olunmalıdır ki, cəza siyasətinin humanistləşdirilməsi ilə bağlı Azərbaycan Prezidentinin 2017-ci il 10 fevral tarixli Sərəncamının icrası üzrə qanunvericiliyə dekriminallaşdırma və s. ilə bağlı edilmiş dəyişikliklər nəticəsində 5 minə yaxın məhkum cəzadan tamamilə azad olunub və ya cəzası yüngülləşdirilib, istintaq təcridxanalarına daxil olan həbs edilmiş şəxslərin sayı 25 faiz azalıb.

Hazırkı Fərmanla isə dövlətimizin başçısının humanistliyinə növbəti təzahürü olaraq cəza siyasətinin humanistləşdirilməsi və

İnsan Hüquqları sahəsində Beynəlxalq Konvensiyalar

1991-ci il iyulun 11-dən qüvvəyə minən İkinci Əlavə Protokol ölüm cəzasının aradan qaldırılması haqqındadır və 53 dövlət tərəfindən təsdiqlənmişdir.

İnsan Hüquqları Komitəsi, İnsan Hüquqları Komissiyası və onun xələfi olan İnsan Hüquqları Şurası ilə qarışıq salınmamalıdır. Bunlar ayrı orqanlardır. Belə ki, İnsan Hüquqları üzrə Komissiya dövlətlərin insan hüquqları ilə bağlı maraqlarını müzakirə etdikləri siyasi bir forum idi (2006-cı ilin iyunundan bəri həmin funksiya şura tərəfindən əvəz edilmişdir). İnsan Hüquqları Komitəsi isə 1966-cı il BMT Mülki və Siyasi Hüquqlar haqqında Sazişin qurduğu mexanizmdir. Burada ekspertlər qrupu yalnız Mülki və Siyasi Hüquqlar haqqında Sazişə aid hesabatları və fərdi məlumatları nəzərdən keçirirlər. İnsan Hüquqları Komitəsi məcburi qərar qəbul edə bilmədiyinə görə, onun kvazi-məhkəmə orqanı olduğu, yaxud Saziş müddəalarını şərh etməyə səlahiyyətli orqan olduğu mübahisə olunur.

İnsan Hüquqları Komitəsinin üzvləri "yüksək əxlaqi şöhrətə malik və insan hüquqları sahəsində səriştəli olmalıdırlar. Bu şərt belə orqan üzvləri üçün, ümumiyyətlə, başqa mexanizmlərdə də nəzərdə tutulur. Komitənin üzvləri dövlətlərin göstərdikləri namizədlər arasından seçilsələr də, lakin dövlətlərinin nümayəndələri kimi yox, özlərini təmsil edirlər. Üzvləri Baş Assambleya seçir.

Vəzifə müddətləri dörd ildir, üzvlərin yarısı hər iki ildən bir təzələnilir. ECOSOC Baş Assambleyanın rəhbərliyi altında fəaliyyət göstərir. BMT-nin iqtisadi və sosial siyasətini, habelə, xüsusi müvafiq qurumların (İqtisadi, Sosial və Mədəni Hüquqlar üzrə Komitə kimi) fəaliyyətini koordinasiya edir. 54 üzvdən ibarətdir. ECOSOC beynəlxalq sosial və iqtisadi problemlərin müzakirə edildiyi bir forumdur. ICESCR-in yerinə yetirilməsinə nəzarət edir. Dövlətlərin iştirakının təsdiq edilməsi ilə bağlı ümumi mülahizələrini verir. Onun şikayətləri qəbul etmək səlahiyyəti yoxdur. Ancaq dövlətlərin məruzələrini oxuyur. Yuxarıda İqtisadi, Sosial və Mədəni Hüquqlar üzrə Komitəni qeyd etdik, bu komitə ECOSOC tərəfindən yaradılıb. Komitə ildə 2 dəfə Cenevrədə toplanır.

Digər bütün müqavilə orqanları kimi bu komitə 1966-cı il Sazişinin tərəfdarı olan dövlətlərin müqavilə öhdəliklərinə uyğun olaraq, aldıkları tədbirlər barədə geniş hesabatlarla baxır. İştirakçı dövlətlər ilk hesabatlarını Pakta (Sazişə) qoşulduqlarından iki il sonra, digərlerini isə 5 ildən bir təqdim edirlər. İqtisadi, Sosial və Mədəni Hüquqlar üzrə Komitə hesabatlarına baxdıqdan sonra yekun qeydlərini

dərc edir.

CAT (İşgəncəyə qarşı Komitə - Committee Against Torture) BMT-nin 1984-cü il tarixli İşgəncələrə Qarşı Konvensiyasına əsasən yaradılıb. O, Konvensiyanın yerinə yetirilməsinə nəzarət edir və hər dörd ildə dövlətlərin fəaliyyəti haqqında hesabatları qəbul edir və onlara dair mülahizələrini bildirir. Konvensiya 26.06.1987-ci ildə qüvvəyə minmiş, İşgəncəyə qarşı Komitə isə ilk dəfə 1988-ci ildə toplanmışdır. Komitə hər il iki sessiya keçirir. Lakin əlavə xüsusi sessiyalar da keçirmək mümkündür. Komitə BMT-nin ixtisaslaşdırılmış idarələrinə, maraqlı orqanlara, regional və ECOSOC yanında məsləhətçi statusda olan QHT-lərə müraciət edərək, onlardan nəzarət sahəsinə aid məlumatlar istəyə bilər.

Komitə dövlətlərin razılığı ilə onları ziyarət edib, faktları yerində yoxlaya da bilər. Periodik məruzələrdən başqa, CAT iştirakçı dövlətlərdən əlavə məruzə və məlumat istəyə bilər. Əgər dövlət, insanlara qarşı işgəncə və pis rəftarın göstərilməsi ilə bağlı CAT-ın şikayətlərə baxmaq yurisdiksiyasını qəbul etmişsə, fərdlər CAT-a müraciət edə bilərlər. Bu yolla CAT, şikayət verilən dövləti ziyarət etmədən də, təhqiqat və sorğu apara bilər.

Beynəlxalq Cinayət Məhkəməsi. 1948-ci ildə Nürnberq və Tokio proseslərindən sonra Birləşmiş Millətlər Təşkilatı Baş Assambleyası qəddarlığına görə İkinci Dünya müharibəsi zamanı törədilmiş

Birləşmiş Millətlər Təşkilatının Təhlükəsizlik Şurası Ruandada və keçmiş Yuqoslaviyada baş verən hadisələrə reaksiya verərək, cinayətkarların məhkəməyə cəlb edilməsi üçün tribunallar yaratdı. Lakin cinayətlərin törədilməsindən sonra yaradılan tribunallar, zaman və ərazi baxımından, konkret olan mandatlarla bağlıdır.

CAT-a ilk hesabı müvafiq iş-tirakçı dövlət, Konvensiya onun baxımından qüvvəyə mindikdən sonra, bir il ərzində, təqdim olunur. Sonra da növbəti məruzələr dörd ildə bir verilir.

Belə tribunalın yaradılması mürrəkəb, uzun və baha başa gələn prosesdir. Ən ciddi cinayətlərin, vəhşiliklərin, kütləvi qırğınların törədilməsində, günahkar şəxsləri məsuliyyətə cəlb etmək hüququ olan daimi məhkəmənin yaradılması daha səmərəli və təsirlidir. Belə bir məhkəmə çevik tədbirlər görə, zorakılığın miqyasının və davamlılığının qarşısını almağa kömək edə, sadəcə, özünün varlığı ilə cinayət hərəkətlərindən çəkin-dirə bilər.

1994-cü ildə Beynəlxalq Hüquq Komissiyası Beynəlxalq Cinayət Məhkəməsinin statutu layihəsi üzərində işi müvəffəqiyyətlə başa çatdırdı və onu Baş Assambleyaya təqdim etdi. Layihə üzərində tamamlama işlərindən sonra 1998-ci ilin iyun-iyul aylarında Romada BMT-nin "çətiri" altında Beynəlxalq Cinayət Məhkəməsinin yaradılmasına dair Səlahiyyətli Nümayəndələrin Diplomatik Konfransı çağırılıb



cinayətlərə bənzəyən cinayət işlərinə baxılması üçün daimi beynəlxalq məhkəmənin yaradılması zəruriliyini etiraf etdi. O vaxtdan etibarən, belə bir məhkəmənin yaradılmasının zəruriliyi həm Birləşmiş Millətlər Təşkilatında, həm də ondan kənar müzakirə edilməyə başladı. Son 20 il ərzində, dünyanın müxtəlif yerlərində törədilənləri məsuliyyətə cəlb etmək, eləcə də, hakimiyyətdə olanların cəzasızlıqdan sui-istifadə praktikasına son qoymaq üçün daimi mexanizmin yaradılması prosesinə impuls verdi.

Bu konfransın nəticəsi olaraq, Beynəlxalq Cinayət Məhkəməsinin Roma statutunun son mətni 1998-ci il 17 iyuldan imzalanmaq üçün açıq elan edildi.

Müstəqil orqan kimi yaradılmış Beynəlxalq Cinayət Məhkəməsi öz yurisdiksiyası altına düşən cinayətlərin törədilməsi zamanı Birləşmiş Millətlər Təşkilatı Təhlükəsizlik Şurasının xüsusi mandatını almada fəaliyyət göstərməyə səlahiyyətlidir. O, beynəlxalq ictimaiyyətin narahatlığına səbəb olan aşağıdakı ciddi cinayətlərə görə, fiziki şəxsləri məsuliyyətə cəlb et-



**Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu**

KİVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

mək və mühakimə etmək mandatına malikdir:

- soyqırımı cinayəti;
- bəşəriyyətə qarşı cinayətlər;
- hərbi cinayətlər;
- təcavüz cinayəti.

Bəzən səhv olaraq, belə hesab edirlər ki, məhkəmə yalnız keçmişdə baş vermiş cinayətlərə görə şəxsləri mühakimə edə bilər, əslində isə, belə deyil.

Məhkəmə yalnız o cinayətlərə münasibətdə yurisdiksiyaya malikdir ki, onlar 2002-ci ilin iyulundan, yeni statutun qüvvəyə minməsindən sonra törədilmiş olsun.

Soyqırımı hər hansı milli, etnik, irqi və dini qrupun tam və ya qismən məhv edilməsi niyyətilə törədilən öldürmə və ciddi bədən xəsarəti yetirmə təkcə bir sıra qadağan olunmuş əməllər kimi müəyyənləşdirilir.

Mülki əhalinin məhvi, köləyə çevirmə, işgəncələr, zorlama, məcburi hamillik, siyasi, irqi, milli, etnik, dini və ya gender mülahizələrinə görə təqiblər, insanların dövlət orqanları və ya onların rəvac verdikləri qeyri-qanuni qrupların eli ilə "itməsi" kimi cinayətlə mülki əhaliyə genişmiqyaslı və ya mütəmadi hücumlar çərçivəsində baş verərsə, Statuta uyğun olaraq, bunlar bəşəriyyətə qarşı cinayətlər kimi qiymətləndirilir.

Bəşəriyyətə qarşı cinayətlər zamanı "genişmiqyaslı və mütə-

madi hücumlar" tələbi çox vacib şərtidir, çünki o, bu və ya digər cinayətin məhkəmənin yurisdiksiyası altına düşməsi üçün daha yüksək həddi, xüsusi miqyası və vəsətini müəyyənləşdirir. Bu, onları bəzən, hətta hərbiçilər tərəfindən törədilən, lakin bəşəriyyətə qarşı cinayət kimi qiymətləndirilməyəcək zorlama, öldürmə və ya işgəncə vermək kimi zorakılıq aktlarından fərqləndirir.

Soyqırımı və bəşəriyyətə qarşı cinayətlər sülh və ya müharibə zamanı törədilməsindən asılı olmayaraq, cəzalandırılmalıdır. Hərbi cinayətlərə 1949-cü il Cenevrə Konvensiyalarının ciddi surətdə pozulması və Statutda sadalanan beynəlxalq silahlı münaqişələr zamanı iri miqyaslarda törədilmiş digər ciddi pozuntular daxildir.

Son 50 il ərzində, insan hüquqlarının ciddi surətdə pozulması hallarının əksəriyyəti beynəlxalq silahlı münaqişələrin gedişində deyil, dövlətlərin daxilində baş vermişdir. Buna görə də, məhkəmənin Statutuna beynəlxalq humanitar hüququn daxili silahlı münaqişələr zamanı planlı şəkildə və ya siyasətə uyğun olaraq, həyata keçirilən və ya iri miqyaslarda törədilən hərbi cinayətlərin və ciddi pozuntuların (arabir baş verən müxtəlif daxili zorakılıq aktları və iğtişaşlar istisna olmaqla) cəzalandırılmasını tələb edən müasir standartları daxildir.

VAHİD ÖMƏROV,
fəlsəfə üzrə fəlsəfə doktoru

Rusiya gimnastları "Bakı 2019" da daha iki medal qazanıblar

Bakıda təşkil olunan XV Avropa Gənclər Yay Olimpiya Festivalının idman gimnastikası yarışlarında çoxnövcülük turnirine yekun vurulub. AZƏRTAC xəbər verir ki, qadınların yarışında Rusiya idmançısı Viktoriya Listunova 56 xalla fəxri kürsünün ən yüksək pilləsinə qalxıb. Böyük Britaniya təmsilçisi Ondine Açamponq 52,950 xalla yarışını ikinci, digər rusiyalı Yana Vorona isə 52,550 xalla üçüncü pillədə başa vurublar. Milli Gimnastika Arenasında keçirilən yarışlarda Avropanın 37 ölkəsinin idmançıları mübarizə aparıblar.



SƏS

Son səhifə

26 iyul

Bakı idman yarışlarının keçirilməsi üçün ideal məkandır

Paytaxtımız "EYOF Bakı 2019" XV Avropa Gənclər Yay Olimpiya Festivalına uğurla ev sahibliyi edir

Ümummilli Lider Heydər Əliyevin siyasi və iqtisadi kursunu uğurla davam etdirən, ideyalarını gerçəkləşdirən Azərbaycan Respublikasının Prezidenti İlham Əliyevin siyasətinin məntiqi nəticəsi olaraq, ölkənin davamlı iqtisadi inkişafı təmin edilib. Müasir dövrümüzün artan iqtisadiyyatı, siyasi sabitlik, dövlət proqramlarının, irimiqyaslı layihələrin həyata keçirilməsi müxtəlif sahələrdə nailiyyətlərin əldə olunması ilə müşayiət olunur. Ölkəmizin sosial-iqtisadi inkişafı sahəsində müəyyən olunmuş siyasət respublikamıza uğurlar gətirməklə yanaşı, onun dünya miqyasında imicini də yüksəldib.

Bütün bunlarla yanaşı, Azərbaycan dünyanın idman arenasında, artıq özünə layiqli yer tutur və beynəlxalq yarışlara ev sahibliyi edir. Dünya idmanının tarixində ilk dəfə keçirilən Avropa Oyunlarına ev sahibliyi etmək missiyasının Bakıya həvalə edilməsi və böyük etimad Azərbaycana olan inamın nəticəsi idi. Məlumdur ki, Azərbaycan bu oyunların standartlarını və səviyyəsini təmin edə bildi. Dünyanın 50 ölkəsinin 6 min idmançısının iştirak etdiyi I Avropa Oyunlarında Azərbaycan təmsilçilərinin 21 qızıl medalı qazanması və 21 dəfə Azərbaycan bayrağının yüksəldilməsi, Dövlət Himni səsləndirilməsi idmana olan qayğının nəticəsi idi. "Bakı-2015" ilk Avropa Oyunları təkçə qitədə deyil, dünya miqyasında mötəbər idman tədbiri kimi tarixləşdi. Daha sonra isə, paytaxt Bakıda keçirilən yarım əsrdən artıq tarixi olan "Formula-1" idman tarixində yeni maraqlı səhifə oldu. Bakı bütün iştirakçı və qonaqları, hər zaman olduğu kimi, növbəti tədbirdə də ev sahibi olaraq, yüksək səviyyədə qarşılıqla, yarışını uğurla yekunlaşdırdı. Dünyanın elit yarışmalarından olan "Formula-1" dünyanın 190 ölkəsində 500 milyondan artıq azarkeş tərəfindən izlənilirdi. Bu da, paytaxtımız ətrafında kifayət qədər məlumatı dünya ictimaiyyətinə çatdırmış oldu. Ölkəmizə gələn "Formula-1" iştirakçıları və qonaqlar bir daha Azərbaycandakı fərqli milli-dini mənsubiyyəti olan icmaların, müxtəlif millətlərin nümayəndələrinin qarşılıqlı əməkdaşlıq və mehriban şəraitdə yaşadığının şahidi oldular. Azərbaycanın dünyaya nümunə olan çoxəsrlik tolerant, mehriban birgə yaşama mədəniyyəti, multikultural mühiti ilə yaxından tanış ola bildilər.

Elə Azərbaycanın 2017-ci ildə 4-cü İslam Həmrəyliyi Oyunlarına ev sahibliyi etməsi də ölkəmizin idman arenasında söz sahibi olmasına dələlət edir. Dünya, İslam aləmi üçün çox önəmli idman yarışmasının ölkəmizdə təşkil ediləcəyində nüfuzumuzun göstəricisidir. 57 ölkəni təmsil edən idmançıların qatıldığı "Bakı-2017" IV İslam Həmrəyliyi Oyunlarının əsas şüarı "Həmrəylik bizim gü-

ELAN

Azərbaycan Turizm və Menecment Universitetinin Xidmət Mühəndisliyi fakültəsinin Nəqliyyat Servisi ixtisası üzrə təhsil alan I kurs tələbəsi Abdullayeva Səbinə Əlixan qızına verilmiş tələbə bileti itdiyi üçün etibarsız sayılır.



cümüzdür" oldu. İslam aləminin bir parçası olan Azərbaycan bu oyunları da ən yüksək səviyyədə keçirdi. Azərbaycana gələn hər kəs ölkəmizdə hökm sürən əmin-amanlığı və sabitliyi bir daha gördülər. "Bədxahlara, anti-Azərbaycan, islamofob qüvvələrə ən yaxşı cavabımız bizim reallığımızdır" deyən Prezident İlham Əliyev Azərbaycana gələn xarici qonaqların mütləq əksəriyyətinin ölkəmizdən ən xoş arzularla ayrıldıklarını bildirib: "Çünki onlar qərəzsizdir və Azərbaycana xoş niyyətlə gəlirlər. Mən demişəm və bir daha demək istəyirəm ki, biz xoş niyyətlə ölkəmizə gələn bütün xarici qonaqlara qucaq açırıq. Azərbaycan multikulturalizm diyarıdır... Bu gün hamımızın gözü qarşısında müsəlman qaçqınlara işgəncələr verilir. Bu, bizi hiddətləndirir. Onu da qeyd etməliyəm, Azərbaycan o ölkələrdəndir ki, öz səsinə ucaldır. Biz ədalətsizliyə dözmə bilmirik. Biz ədalətin, insanlığın tərəfdarıyıq".

Oyunlar bir daha, Azərbaycanın dünyada təbliği baxımından, əhəmiyyətli rol oynadı. Oyunlar haqqında hərtərəfli məlumatı əks etdirən internet portalı hazırlandı və dünya mediasında İslam Həmrəyliyi Oyunlarının keçirilməsi barədə informasiya yayımlandı.

Daha sonra Azərbaycan velosiped idmanının BMX növü üzrə dünya çempionatını, "Formula-1" yarışlarını və digər oyunları uğurla keçirdi. Qeyd edək ki, velosiped idmanının digər növləri ilə müqayisədə daha gənc olan BMX 2008-ci ildən etibarən Yay Olimpiya Oyunlarının proqramına daxil edilib və ən geniş tamaşaçı kütləsi toplayan idman növlərindən biridir. Beynəlxalq Gimnastika Federasiyasının 82-ci Konqresi, Dünya Anti-

tarixli Sərəncamına əsasən, genişləndirilmiş Təşkilat Komitəsi yaradılmışdı. Bakı bu yarışların keçirilməsi üçün ən ideal məkandır. İştirakçılar bu şəhərdə olduqlarından, çox məmnundurlar. İştirakçılar müasir standartlara cavab verən idman komplekslərində yarışlarda iştirak etməklə yanaşı, həm də bu şəhərin tarixi ilə müasirliyi özündə birləşdirməsindən böyük zövq alır və sirli bir məkənin tarixinə bələd olmağa çalışırlar. Şəhərimizə gələn idmansevərlərin ölkəmiz ətrafında xoş təəssüratları var.

Azərbaycanın mötəbər idman yarışlarına uğurla ev sahibliyi etməsi, idmançılarımızın beynəlxalq turnirlərdə qazandığı parlaq qələbələr respublikamızın idman ölkəsi olduğunu bir daha təsdiqləyib.

Azərbaycan idman ölkəsi statusunu qoruyub saxlamaq niyyətindədir. Odur ki, 2019-cu il ərzində və sonrakı illərdə Azərbaycan müxtəlif idman növlərini əhatə edən önəmli



doping Agentliyinin Təsisçilər Şurası və İcraiyə Komitəsinin iclası, Xüsusi Olimpiya Hərəkəti Gənc Liderlərin XX Qlobal Forumu çərçivəsində müxtəlif idman növləri üzrə yarışlar və digər mühüm beynəlxalq turnirlər və tədbirlər yüksək səviyyədə təşkil olunub. Cari ilin aprelin 26-28-də bədii gimnastika üzrə dünya kuboku, mayın 17-19-da isə, bu növdə Avropa çempionatı respublikamızda keçirildi. Mayın 24-26-da qitənin ən güclü aerobika gimnastları paytaxtımızda toplaşdılar.

Ölkəmiz keçirilən bütün beynəlxalq idman yarışlarına tam hazır vəziyyətdədir. Bu gün Azərbaycan beynəlxalq yarışları qəbul etməyə hazırdır. Necə ki, "EYOF Bakı 2019" XV Avropa Gənclər Yay Olimpiya Festivalında öz təşkilatçılıq bacarığını göstərir. Festival yüksək səviyyədə təşkil edilib. Bu mötəbər festivalın Bakıda layiqincə, uğurla və yüksək səviyyədə təşkilini təmin etmək məqsədilə Prezident İlham Əliyevin 2018-ci il 15 may

beynəlxalq idman yarışlarına və irimiqyaslı tədbirlərə ev sahibliyi edəcək.

Ümid edirik ki, böyük idman yarışları və tədbirləri Azərbaycanın idman həyatında növbəti mühüm bir hadisə olacaq. Bütün bunlar, eləcə də, cari il ərzində, idman və bədən tərbiyəsi sahəsində görülməsi nəzərdə tutulan digər işlər, Prezident İlham Əliyevin idmanın inkişafına və yetişməkdə olan gənc nəsle göstərdiyi xüsusi diqqət və qayğısının real və əyani təəcəssümüdür. Azərbaycanın mötəbər idman yarışlarına müvəffəqiyyətlə ev sahibliyi etməsi bu sahənin, eləcə də, həmin idman növlərinin inkişafına, idmanın kütləvililiyinin təmin olunmasına xidmət edir.

Azərbaycan yenidən bu və ya digər idman yarışlarına sahiblik edəcək və dünyada öz qüdrətini bir daha nümayiş etdirəcəkdir.

Nəzakət ƏLƏDDİNQIZI

Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.

"Azərbaycan" neşriyyatında çap olunur

Qəzetdə AzərTAc, SİA və AZADİNFÖRM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur
Tiraj: 4600